

“गलतियाँ करने से मत डरिए, क्योंकि वही आपको उस जगह तक ले जाती हैं जहाँ जीत आपका स्वागत करती है।”

TODAY WEATHER



DAY NIGHT
42° 26°
Hi Low

संक्षेप


आसनसोल में भाजपा उम्मीदवार अग्निमित्रा पॉल की गाड़ी पर पथराव, कार के शीशे तोड़े, इलाके में तनाव

कोलकाता, एजेसी। पश्चिम बंगाल विधानसभा चुनाव के पहले चरण के दौरान आसनसोल दक्षिण निर्वाचन क्षेत्र में हिंसा की खबर सामने आई। यहां से भाजपा की उम्मीदवार और मौजूदा विधायक अग्निमित्रा पॉल को निशाना बनाया गया। चुनावी झुट्टी के दौरान जब वे क्षेत्र का दौरा कर रही थीं, तब उनकी कार पर जबरदस्त पथराव किया गया। इस हमले में उनकी गाड़ी के पीछे के खिड़की के शीशे चकनाचूर हो गए। यह घटना आसनसोल दक्षिण विधानसभा क्षेत्र के रहमत नगर इलाके के पास हुई। पुलिस और चरमदीदी के अनुसार, अग्निमित्रा पॉल एक मतदान केंद्र का मुआयना करने के बाद वहां से निकल रही थीं। जैसे ही उनकी चलती हुई कार सड़क पर आगे बढ़ी, अज्ञात लोगों ने गाड़ी को निशाना बनाकर पथराव फेंकने शुरू कर दिए। पथराव की चोट इतनी जोरदार थी कि गाड़ी के पिछले हिस्से के कांच पूरी तरह टूट गए। अग्निमित्रा पॉल ने पत्रकारों से बात करते हुए कहा कि जब वह पोलिंग बूथ से बाहर आ रही थीं, तभी उनकी चलती गाड़ी पर हमला हुआ। उन्होंने आरोप लगाया कि यह हमला चुनाव को प्रभावित करने और मतदाताओं को डराने की एक सोची-समझी साजिश है। अग्निमित्रा पॉल ने इस घटना के पीछे सीधे तौर पर अपने राजनीतिक विरोधियों का हाथ बताया है। उन्होंने कहा कि यह बिल्कुल साफ है कि इस हमले के पीछे कौन है और कौन चुनाव में धांधली करना चाहता है। भाजपा उम्मीदवार ने इस हमले की आधिकारिक शिकायत चुनाव अधिकारियों और स्थानीय पुलिस से की है।

टीएमसी और हुमायूँ कबीर के समर्थकों के बीच झड़प, देसी बम से भी हमला, मुर्शिदाबाद में क्या हो रहा है?

नई दिल्ली। बंगाल विधानसभा चुनाव के पहले चरण के तहत 16 जिलों की 152 सीटों के लिए मतदान चल रहा है। इस बीच मुर्शिदाबाद में आम जनता उन्मत्त पार्टी के अध्यक्ष हुमायूँ कबीर और तुगमूल कांग्रेस के कार्यकर्ताओं के बीच झड़प हो गई। इस दौरान लाठियों चलीं और पथराव भी फेंके गए। इससे पहले, मुर्शिदाबाद जिले के नउदा विधानसभा क्षेत्र में बुधवार रात बमबाजी हुई। तुगमूल कांग्रेस सांसद अबु ताहेर खान ने इसके पीछे हुमायूँ कबीर की आम जनता उन्मत्त पार्टी के लोगों का हाथ बताया है। उन्होंने कहा कि मतदाताओं को भयभीत करने के लिए हुमायूँ की पार्टी के लोगों ने बमबाजी की है। चुनाव आयोग ने इस घटना को लेकर स्थानीय प्रशासन से रिपोर्ट मांगी है। एक चरमदीदी ने न्यूज एजेंसी एनआई से बात करते हुए कहा, 'मे कल रात लगभग 8 बजे नमाज पढ़ने के लिए बाहर आया। मैं खड़ा था और दो लड़के आए और मेरे पैर के नजदीक बम फेंक दिया। हुमायूँ कबीर की पार्टी के कार्यकर्ताओं ने यह सब किया है।' हुमायूँ कबीर ने कहा, 'नउदा, रेजीनगर और मुर्शिदाबाद की सभी 22 सीटों पर शांतिपूर्ण तरीके से मतदान हो रहा है। लेकिन नउदा के दो बूथों पर 9 और 10 यहां रात में कुछ घटना घटी है। उन लोगों ने पुलिस का बंधन लिया।' वहीं, रायपुर गांव के निवासियों ने दावा किया कि सुबह से ही वहां हथियारबंद लोग मौजूद थे, जिससे डर का माहौल बन गया था।

'झालमुरी मैंने खाई, मिर्ची टीएमसी को लगी...', पश्चिम बंगाल में पीएम मोदी का अटैक, सीएए पर दिया बड़ा आश्वासन



रैली में मोदी ने कहा कि आपको भाजपा-एनडीए की जीत का झंडा पूरी ताकत से लहराना चाहिए। 4 मई को

बंगाल में भी भाजपा की जीत का जश्न मनाया जाएगा, मिठाइयाँ बाँटी जाएँगी और झालमुरी भी बाँटी जाएगी।

झालमुरी ने कुछ लोगों को करारा झटका भी दिया है। मैंने झालमुरी खाई, लेकिन उसका तीखापन टीएमसी को

लगा। यह टिप्पणी 19 अप्रैल को झाड़ग्राम में उनके द्वारा साझा किए गए एक हल्के-फुल्के पल की ओर इशारा करती है, जहाँ उन्होंने चुनावी रैलियों की एक श्रृंखला के बाद झालमुरी खाई थी।

मोदी ने पश्चिम बंगाल में वामपंथ के पतन पर टिप्पणी करते हुए टीएमसी के मौजूदा विरोध का जिक्र करते हुए कहा कि पंद्रह साल पहले लोग कम्युनिस्टों के खिलाफ थे। आज वे टीएमसी के जंगल राज के खिलाफ खड़े हैं। उरपीड़कों और भ्रष्ट लोगों को जबाबदेह ठहराया जाएगा। आप हमारा नारा जानते हैं, 'सबका साथ, सबका विकास'। लेकिन टीएमसी 'घुसपैठियों का साथ, घुसपैठियों का विकास' में विश्वास करती है। वे उन्हें पनाह देते

हैं। 4 मई के बाद पश्चिम बंगाल में सुशासन की एक नई गारंटी शुरू होगी।

उन्होंने आगे आश्वासन देते हुए कहा कि मैं यह आश्वासन देने आया हूँ कि मनुआ समुदाय, नामाशुद्र समुदाय और शरणार्थी परिवारों को टीएमसी से डरने की जरूरत नहीं है। कोई भी आपको नुकसान नहीं पहुंचा पाएगा। जो भी भारत में शरण और सम्मान की तलाश में आया है, मोदी उनके साथ खड़े हैं। सरकार बनने के बाद, सीएए के तहत नागरिकता देने की प्रक्रिया में तेजी लाई जाएगी। आपको वे सभी अधिकार और लाभ मिलेंगे जिनके प्रत्येक भारतीय नागरिक हकदार हैं। यह मोदी का आश्वासन है।

अब स्वदेशी 'पिनाका' बनेगा रॉकेट आर्टिलरी की बड़ी ताकत, पुराने रूसी 'Grad' की लेगा जगह

नई दिल्ली, एजेंसी। भारतीय सेना अपनी युद्धक क्षमताओं को आधुनिक बनाने की दिशा में एक ऐतिहासिक कदम उठाने जा रही है। सेना ने अब पुराने रूसी मूल के BM-21 Grad रॉकेट लॉन्चरों को पूरी तरह से सेवा से हटाने और उनके जगह पर स्वदेशी पिनाका मल्टी-बैरल रॉकेट लॉन्चर सिस्टम को प्राथमिकता देने का फैसला लिया है। रणनीतिक रूप से महत्वपूर्ण बदलाव का उद्देश्य न केवल आत्मनिर्भर भारत को बढ़ावा देना है, बल्कि युद्ध के मैदान में सटीक मारक क्षमता को सुनिश्चित करना भी है। सैन्य सुत्रों के अनुसार, भारतीय सेना की योजना पिनाका की कुल 22 रॉजिमेंट तैयार करने की है। सेना इस दिशा में तेजी से आगे बढ़ रही है और लक्ष्य रखा है कि मध्य-2026 तक 10 पिनाका रॉजिमेंट पूरी तरह से ऑपरेशनल हो जाएँ।

परिसीमन के 'नाटक' से ध्यान भटका रही भाजपा, पयूल-फर्टिलाइजर संकट पर खरगे ने सरकार को घेरा

नई दिल्ली, एजेंसी। कांग्रेस अध्यक्ष मल्लिकार्जुन खरगे ने भारतीय सरकार पर देश के ईंधन और उर्वरक आपूर्ति को सुरक्षित करने में विफल रहने और परिसीमन के नाटक के माध्यम से ध्यान भटकाने का आरोप लगाया। उन्होंने कहा कि भारत का ईंधन उत्पादन कम हो गया है, आयात विविधकरण लड़खड़ा गया है, और होमुंज जलडमरूमध्य में भारतीय ध्वज वाले 14 जहाज फंसे हुए हैं। खरगे ने X पर लिखा कि प्रधानमंत्री मोदी सरकार ने परिसीमन के हथकंडों के जरिए अपनी विफलताओं और एक्सटीन फाइल के गंभीर आरोपों से ध्यान हटाने की कोशिश की, लेकिन भारत ने इस दिखावे को भांप लिया। भाजपा देश के लिए ईंधन और उर्वरक सुरक्षा सुनिश्चित करने में बुरी तरह विफल रही है। खरगे ने आगे कहा कि उत्पादन



में गिरावट आई है, आयात विविधकरण विफल रहा है, होमुंज जलडमरूमध्य में हमारे जहाजों को सुरक्षित मार्ग नहीं मिल पा रहा है। भारतीय ध्वज वाले 14 जहाज 54 दिनों से वहां फंसे हुए हैं। मोदी सरकार की वजह से भारत का कच्चा तेल उत्पादन 2025-26 में लगातार 11वें वर्ष गिर रहा है। कुल कच्चे तेल उत्पादन में 2014-15 से लगभग 22% की गिरावट आई है। खरगे ने

आगे बताया कि गैस उत्पादन में लगभग 40% की गिरावट आई है, जो 2011-12 में 47,555 मिलियन माइक्रोमीटर सेमी (MMSCM) से गिरकर 2020-21 में 28,672 मिलियन माइक्रोमीटर सेमी (MMSCM) हो गया है। उर्वरक भंडार के बारे में उन्होंने कहा कि भू-राजनीतिक उथल-पुथल से पहले भी, कई मौसमों में उर्वरक की कमी की खबरें आ रही थीं।

पश्चिम बंगाल में वोटिंग के बीच सुवेंदु की टीएमसी को सीधी चेतावनी- 'जो शांति तोड़ेगा ...'

कोलकाता, एजेंसी। भारतीय जनता पार्टी (भाजपा) के नेता सुवेंदु अधिकारी ने गुरुवार को पश्चिम बंगाल में चुनाव नियमों का उल्लंघन करने और कानून-व्यवस्था बिगाड़ने के खिलाफ तुगमूल कांग्रेस (टीएमसी) को कड़ी चेतावनी जारी की। पश्चिम बंगाल में पहले चरण के 152 विधानसभा क्षेत्रों के लिए मतदान जारी है। नंदीग्राम और भावनीपुर से भाजपा के उम्मीदवार अधिकारी ने नंदीग्राम विधानसभा क्षेत्र के कई मतदान केंद्रों का दौरा करने के बाद पत्रकारों से बातचीत के दौरान ये टिप्पणियाँ कीं।

भाजपा नेता के अनुसार, सत्ताधारी टीएमसी मतदाताओं को डराने-धमकाने की कोशिश कर रही है, खासकर हिंदुओं को। उन्होंने दोहराया कि वे हिंदू-मुस्लिम धुंवोकरण नहीं कर



रहे हैं और कहा कि अपराधी टीएमसी के लोग हैं, जो एक विशेष समुदाय से आते हैं। अधिकारी ने समाचार एजेंसी एनआई को बताया कि मुझे इस मतदान केंद्र में प्रवेश करने की अनुमति नहीं दी गई। आम आदमी, चाहे वह हिंदू हो या मुसलमान, शांति

चाहता है। गुंडे लोगों को लुट रहे हैं। जो शांति तोड़ेगा हम उसे तोड़ने का काम करेंगे।

अधिकारी की धमकी के जवाब में, टीएमसी ने आरोप लगाया है कि पूर्वी मेदिनीपुर जिले के नंदीग्राम में पुलिस भाजपा के पक्ष में काम कर रही है,

हालांकि भगवा पार्टी ने इन आरोपों को खारिज कर दिया है। पार्टी ने इस संबंध में भारतीय चुनाव आयोग (ईसीआई) से भी शिकायत की है, और टीएमसी के एक प्रतिनिधिमंडल ने मुख्य निर्वाचन अधिकारी मनोज अग्रवाल से मुलाकात कर दो पुलिस अधिकारियों को हटाने की मांग की है। पश्चिम बंगाल के मंत्री शशि पांडा ने कोलकाता में एक प्रेस कॉन्फ्रेंस में कहा कि इन अधिकारियों को मौजूदगी मतदान प्रक्रिया की निष्पक्षता पर गंभीर सवाल खड़े कर रही है। पश्चिम बंगाल विधानसभा में विपक्ष के नेता अधिकारी नंदीग्राम सीट से दोबारा चुनाव लड़ रहे हैं। 2021 के विधानसभा चुनावों में उन्होंने मुख्यमंत्री ममता बनर्जी को मामूली अंतर से हराया था, जिसके चलते ममता बनर्जी को भावनीपुर से उपचुनाव के जरिए राज्य विधानसभा में निर्वाचित होना पड़ा था।

पांच साल बाद चीन के पर्यटकों को वीजा जारी करेगा भारत, गलवान झड़प के बाद से बंद थे



नई दिल्ली, एजेंसी। भारत सरकार चीनी नागरिकों के लिए पर्यटक वीजा फिर से शुरू करने की तैयारी कर रही है। करीब पांच साल पहले गलवान घाटी में हुई हिंसक झड़प के बाद इन सेवाओं को बंद कर दिया गया था। अब दोनों देशों के बीच रिश्तों में जमी बर्फ धीरे-धीरे पिघल रही है। यह कदम दोनों देशों के बीच संबंधों

में धीरे-धीरे आ रही नरमी के बीच उठाया गया है। हाल ही में भारत और चीन ने सीधी उड़ानें फिर से शुरू करने का फैसला किया है। इसके साथ ही लंबे समय से रुकी हुई कैलाश मानसरोवर यात्रा को भी दोबारा बहाल कर दिया गया है। नए वीजा नियम मुख्य चीन, हांगकांग और मकाऊ से आने वाले यात्रियों पर लागू होंगे।

'पीएम मोदी का विरोध कर विपक्ष बना महिला विरोधी', महिला आरक्षण बिल पर भाजपा का बड़ा बयान

नई दिल्ली, एजेंसी। भाजपा के राष्ट्रीय अध्यक्ष नितिन नवीन ने गुरुवार को विपक्षी दलों पर तीखा राजनीतिक हमला करते हुए कहा कि प्रधानमंत्री नरेंद्र मोदी के प्रति उनका प्रतिरोध तेजी से महिलाओं के विरोध के रूप में देखा जा रहा है, या जिसे उन्होंने आधी आबादी कहा। नितिन नवीन ने कहा कि मोदी जी ने आधी आबादी को, देश की माताओं-बहनों को सुरक्षा, सम्मान, स्वाभिमान देने का काम किया, और अब महिला आरक्षण संशोधन विधेयक के जरिए उनकी हिस्सेदारी की बात की। महिला आरक्षण एक बड़ा मौका था- हमारी माताओं-बहनों को हिस्सेदारी देने का।

नवीन ने आगे कहा कि लेकिन हमें दुख है कि विपक्ष के विरोध के कारण ये हिस्सेदारी उन्हें नहीं मिल सकी। लेकिन ये तय है कि भाजपा ने जब भी संकल्प लिया है और मोदी जी को



यूपसपो भी रही है कि उन्होंने हमेशा अपने संकल्प को पूरा किया है। हम सब की इच्छा थी कि 2029 लोकसभा चुनाव के पहले महिलाओं को एक बड़ी हिस्सेदारी में जोड़ पाए। लेकिन दुर्भाग्य है कि मोदी जी का विरोध करते करते विपक्षी दल देश की आधी आबादी, माताओं-बहनों के विरोध में खड़े हो गए। नितिन नवीन ने कहा कि जहाँ तक साउथ की बात है तो वहाँ के लोगों के हक मारने का काम भी कांग्रेस-डीएमके ने किया। पूरे साउथ को

पेशानी में डालने का काम अगर किसी ने किया है तो राहुल गांधी ने किया है। उन्होंने कहा कि बंगालदेशी घुसपैठियों को मतदाता सूची में शामिल नहीं किया जाएगा। हम भारत के नागरिकों के साथ खड़े हैं, विदेशी घुसपैठियों के साथ नहीं। चुनाव आयोग ने एसआईआर के लिए चार महीने का पर्यपन समय दिया था। यदि कोई गड़बड़ी थी, तो उसे तब उठाया जाना चाहिए था, लेकिन वे केवल प्रक्रिया को बाधित करना चाहते थे।

कोर्ट की कार्यवाही का वीडियो पोस्ट करना पड़ा भारी, अरविंद केजरीवाल को दिल्ली उच्च न्यायालय ने भेजा सख्त नोटिस

नई दिल्ली, एजेंसी। दिल्ली उच्च न्यायालय ने सोशल मीडिया पर अदालती कार्यवाही का वीडियो प्रसारित करने के संबंध में अरविंद केजरीवाल को नोटिस जारी किया है। अदालत ने फेसबुक, गूगल और एक्स सहित सोशल मीडिया प्लेटफॉर्म और सर्च इंजनों को न्यायमूर्ति स्वर्ण कान्त शर्मा की अदालत में हुई सुनवाई से संबंधित सभी वीडियो हटाने का निर्देश दिया है। यह मामला आवकारी नीति से संबंधित है, जिसमें केजरीवाल स्वयं अदालत में पेश हुए थे और उन्होंने अपने तर्क प्रस्तुत किए थे।

अदालत ने कहा कि न्यायिक कार्यवाही के वीडियो प्रसारित करने से न्यायिक प्रक्रिया की गरिमा को ठेस पहुंच सकती है, इसलिए ऐसी सामग्री को तत्काल हटा दिया जाना चाहिए। आवकारी मामले में न्यायाधीश



परिवर्तन की मांग वाली केजरीवाल की याचिका की सुनवाई के दौरान, उच्च न्यायालय ने केजरीवाल के बयान और अदालत की कार्यवाही को रिकॉर्ड करने वाले वीडियो को हटाने का आदेश दिया। यह आदेश न्यायमूर्ति वी. कामेश्वर राव और न्यायमूर्ति मनमोहन अरोरा की खंडपीठ ने पारित किया। वीडियो में केजरीवाल न्यायमूर्ति स्वर्णकान्त शर्मा के समक्ष मामले से खुद को अलग करने के अपने अनुरोध को लेकर बहस करते हुए दिखाई दे रहे थे।

इससे तो राष्ट्रपति शासन की स्थिति पैदा हो सकती है... आई-पीएस रेड मामले पर सुप्रीम कोर्ट की टिप्पणी

कोलकाता, एजेंसी। कोलकाता I-PAC ED रेड मामले में गुरुवार को सुप्रीम कोर्ट में सुनवाई हुई। दलील सुनने के बाद शीर्ष अदालत ने कहा कि संवैधानिक तंत्र के ध्वस्त होने का तर्क दूरगामी परिणाम दे सकता है क्योंकि इससे राष्ट्रपति शासन की स्थिति उत्पन्न हो सकती है। ईडी ने अपनी दलील पेश करते हुए कहा कि पश्चिम बंगाल में संवैधानिक तंत्र के ध्वस्त होने का दावा नहीं है।

जॉच एजेंसी ने सुप्रीम कोर्ट को बताया कि वह पश्चिम बंगाल राज्य में संवैधानिक तंत्र के पूरी तरह ध्वस्त होने का दावा नहीं कर रहा है। सालिसिटर जनरल ने साफ किया कि ईडी का तर्क I-PAC मामले में कानून के शासन के उल्लंघन का था। इसके साथ ही इसे संवैधानिक तंत्र की विफलता के रूप में



नहीं समझा जाना चाहिए। इस पर सुप्रीम कोर्ट ने टिप्पणी करते हुए कहा कि संवैधानिक तंत्र के ध्वस्त होने का तर्क दूरगामी परिणाम दे सकता है, क्योंकि इससे राष्ट्रपति शासन की स्थिति उत्पन्न हो सकती है।

ममता की दखलंदाजी पर SC सख्त

दलील पेश करते हुए कहा कि कल पश्चिम बंगाल सरकार और पुलिस ने बहस पूरी कर ली थी। पश्चिम बंगाल की मुख्यमंत्री ममता बनर्जी के ED रेड में पहुंचकर दखल देने पर कल सुप्रीम कोर्ट ने नाराजगी जाहिर की थी। सुप्रीम कोर्ट ने कहा था कि जब कोई राज्य का मुख्यमंत्री किसी केंद्रीय एजेंसी की जांच में जाकर दखल देता है तो इसे सिर्फ केंद्र या राज्य के बीच विवाद के तौर पर

अनुच्छेद 32 बनाम 131 की कानूनी बहस

ममता सरकार का कहना था कि इस केस में आर्टिकल 32 के तहत मूल अधिकारों के हनन का दावा करने वाली ED की याचिका सुनवाई लायक नहीं है चूंकि यह राज्य बनाम केंद्र सरकार का मसला है, इसलिए इसमें आर्टिकल 131 के तहत याचिका दायर होनी चाहिए।

व्हाट्सएप यूनिवर्सिटी की जानकारी स्वीकार नहीं की जा सकती... सुप्रीम कोर्ट ने क्यों कहा ऐसा?

नई दिल्ली, एजेंसी। सबरीमाला रेफरेंस सुनवाई के आठवें दिन न्यायमूर्ति वीवी नागरत्ना ने कहा कि व्हाट्सएप यूनिवर्सिटी से मिली जानकारी को स्वीकार नहीं किया जा सकता। यह टिप्पणी वरिष्ठ अधिवक्ता नीरज किशन कौल के इस निवेदन के जवाब में की गई कि ज्ञान और बुद्धिमत्ता को स्रोत की परवाह किए बिना स्वीकार करने में कोई हर्ज नहीं है। कौल ने एक अखबार में डॉ. शशि थरूर द्वारा लिखे गए लेख का हवाला दिया था, जिसमें धार्मिक राहत के मामलों में न्यायिक संयम बरतने की अपील की गई थी। मुख्य न्यायाधीश स्वर्णकान्त ने कहा कि हालांकि न्यायालय सभी प्रख्यात लेखकों और विचारकों का सम्मान करता है, लेकिन वह लेख अंततः एक व्यक्तिगत राय है और व्यक्तिगत राय तो व्यक्तिगत राय ही होती है, यह

संकेत देते हुए कि इसका न्यायालय पर कोई बाध्यकारी प्रभाव नहीं हो सकता। कौल ने उत्तर दिया कि सभी स्रोतों से ज्ञान प्राप्त करने में कोई बुराई नहीं है। यदि ज्ञान और बुद्धिमत्ता किसी भी स्रोत, किसी भी देश, किसी भी विश्वविद्यालय से आती है, तो उसका स्वागत किया जाना चाहिए। हम एक सभ्यता के रूप में इतने समृद्ध हैं कि हम ज्ञान और सूचना के सभी रूपों को स्वीकार करने से इनकार नहीं कर सकते। इस दौरान जस्टिस नागरत्ना ने कहा कि लेकिन व्हाट्सएप यूनिवर्सिटी से नहीं। मैं इस पर चर्चा नहीं कर रही हूँ। मैं इस बात पर ध्यान नहीं दे रही हूँ कि कौन सी यूनिवर्सिटी अच्छी है या बुरी, जो इस बहस के लिए वास्तव में अग्रसंगिक है। वह जस्टिस नागरत्ना ने तब कहा, जब कौल ने कहा कि मुझ सिर्फ इतना है कि ज्ञान और सूचना जहाँ से भी आए, उसे

स्वीकार किया जाना चाहिए। कौल दाऊदी बोहरा समुदाय के मुखिया की ओर से बहिष्कार की प्रथा को चुनौती देने वाली एक रिट याचिका में पेश हो रहे हैं। कौल ने तर्क दिया कि अनुच्छेद 26(ख) के तहत किसी धार्मिक संग्रहालय के अधिकारों को सभी संदर्भों में अनुच्छेद 25(2)(ख) के अनुसार धारण करना कानूनी के अधीन नहीं माना जा सकता। उन्होंने कहा कि देवरू फेसले में यह सामान्य नियम नहीं दिया गया है कि अनुच्छेद 26(घ) सभी संदर्भों में अनुच्छेद 25(2)(ख) के अधीन हो, जैसा कि यह मामला केवल मंदिर प्रदेश के संदर्भ में था। उन्होंने अनुच्छेद 26(ख) और 25(2)(ख) के सामंजस्यपूर्ण अर्थ निकालने की वकालत की।

11 लाशों का पोस्टमार्टम: चार वाहनों में 10 मिनट तक चीखते रहे, हड्डियां तक जल गईं, बच्चों के शव देख आंखें नम

आर्यावर्त संवाददाता

मिर्जापुर। बीती रात रीवा-मिर्जापुर हाईवे पर स्थित इमंडगंज घाटी में हुए दर्दनाक हादसे में दो मासूम बच्चों समेत 12 लोगों ने अपनी जान गंवा दी। प्रत्यक्षदर्शियों ने बताया कि जिस वक्त हादसा हुआ तभी से कार में सवार लोग चीखने-चिल्लाने लगे थे। फिर तेज धमाके के साथ स्विफ्ट कार और बोलेरो ने अलग-अलग दिशाओं में उड़ते हुए आकाश में गिरने की आवाजें धमक गईं।

गुरुवार की सुबह सभी 11 लोगों की लाशों का पोस्टमार्टम शुरू हुआ। एक-एक कर गटरों में रखे शवों को बाहर निकाला गया। जेल बच्चों की लाशें निकाली तो पोस्टमार्टम हाउस के बाहर खड़े लोगों की भी आंखें नम हो गईं। आग में जलने से अधिकांश शव के कुछ अंश ही बचे हुए थे। वहीं, अजीज खान (46) की भी अस्पताल में इलाज के दौरान मौत हो गई।

रीवा-मिर्जापुर हाईवे पर स्थित इमंडगंज घाटी में बुधवार की रात करीब आठ बजे भीषण सड़क हादसे में 11 लोगों की दर्दनाक मौत हो गई। ट्रक, ट्रेलर, स्विफ्ट कार और बोलेरो की आपस में टक्कर के बाद बोलेरो में आग लग गई, जिससे उसमें सवार नौ लोग जिंदा जल गए। इसके अलावा स्विफ्ट कार चालक और ट्रक के खलासी की भी मौत हो गई। हादसे के बाद घाटी क्षेत्र में अफरातफरी मच गई।

जानकारी के अनुसार, इमंडगंज घाटी में गिट्टी लदा ट्रेलर नीचे उतर रहा था। उसके पीछे स्विफ्ट कार चल रही थी, जबकि कार के पीछे दाल लदा ट्रक और उसके पीछे बोलेरो वाहन आ रहा था। इसी दौरान दाल लदे ट्रक का अचानक ब्रेक फेल हो गया और उसने आगे चल रही स्विफ्ट कार में जोरदार टक्कर मार दी। टक्कर लगते ही स्विफ्ट कार आगे



ट्रेलर से जा भिड़ी। वहीं पीछे से आ रही बोलेरो भी अनियंत्रित होकर ट्रक में टकरा गई।

टक्कर इतनी भीषण थी कि बोलेरो में तुरंत आग लग गई। देखते ही देखते वाहन आग का गोला बन गया और उसमें सवार लोग अंदर ही फंस गए। ट्रक चालक किसी तरह वाहन से बाहर निकलने में सफल रहा, लेकिन बोलेरो सवारों को निकालने का मौका नहीं मिल सका।

घटना की सूचना मिलते ही स्थानीय लोगों ने पुलिस और फायर ब्रिगेड को सूचित किया। मौके पर इमंडगंज, हलिया समेत आसपास के थानों की पुलिस फोर्स और फायर ब्रिगेड की टीम पहुंची। आग बुझाने के लिए दमकल की दो गाड़ियां घंटों तक मशकत करती रहीं, तब जाकर आग पर काबू पाया जा सका।

आग बुझाने के बाद बोलेरो से नौ शव बरामद हुए, जिनमें दो महिलाएं, दो बच्चे और पांच पुरुष शामिल हैं। सभी शव बुरी तरह जल चुके थे, जिससे उनकी पहचान करने में दिक्कत हो रही है। वहीं हादसे में स्विफ्ट कार चालक जयप्रकाश

(26) पुत्र मुन्नर, निवासी परसिया दुबे, रावदसंग (सोनभद्र) की भी मौत हो गई। इसके अलावा ट्रक के खलासी की भी जान चली गई।

सूचना पर जिलाधिकारी पवन कुमार गंगवार, पुलिस अधीक्षक अर्पणा रजत कौशिक और क्षेत्राधिकारी लालगंज अमर बहादुर समेत अन्य अधिकारी मौके पर पहुंचे और राहत-बचाव कार्यों का जायजा लिया। पुलिस अधीक्षक ने बताया कि प्रथम दृष्टया हादसा ट्रक का ब्रेक फेल होने के कारण हुआ है, जिससे एक के बाद एक वाहन आपस में टकराते चले गए और बोलेरो में आग लग गई।

फिलहाल पुलिस सभी शवों को कब्जे में लेकर उनकी शिनाख्त कराने में जुटी है। हादसे के बाद मुतकों के परिजनों में कोहराम मचा हुआ है। पुलिस पूरे मामले की जांच कर रही है और दुर्घटना के अन्य कारणों की भी पड़ताल की जा रही है।

सीओ लालगंज अमर बहादुर ने बताया कि बोलेरो में सवार प्रियंका सिंह (42) पत्नी कमलेश निवासी सतना, कार्तिकेय सिंह (19) पुत्र

कमलेश निवासी सतना, पीयूष सिंह (14) पुत्र प्रदीप निवासी रामपुर हंसवार थाना जिगना, पंकज सिंह (40), बीना सिंह (47) पत्नी प्रदीप, वंदना सिंह (43) पत्नी अरुण, शिवा सिंह (8) पुत्र अरुण, सोनम सिंह (9) पुत्री अरुण, बोलेरो चालक विष्णु सिंह (45) पुत्र टिककर, निवासी रामपुर हंसवार थाना जिगना है। ट्रक खलासी विकास शर्मा (32) पुत्र ओमकार निवासी नया खेड़ा सागर मध्य प्रदेश, कार चालक जय प्रकाश (28) पुत्र मुन्नर निवासी परसिया रावदसंग (सोनभद्र) रहे।

पुलिस अधीक्षक अर्पणा रजत कौशिक ने बताया कि हादसे के बाद चारों वाहनों की पहचान हो गई है। जिसमें एक ट्रक बिहार का है। दूसरा ट्रक मध्य प्रदेश का है। कार सोनभद्र की है। बोलेरो मिर्जापुर की है, जिसकी छानबीन की जा रही है। कुछ परिजनों से संपर्क हुआ है।

हादसे में मरने वाले कि संख्या हुई 12, ट्रक चालक की अस्पताल में उपचार के दौरान मौत

इमंडगंज घाटी में ट्रक, कार, बोलेरो की भीषण टक्कर में मौत की संख्या अब 12 हो गई है। अस्पताल में भर्ती तक चालक की वृहस्पतिवार की सुबह उपचार के दौरान मौत हो गई। हादसे में बोलेरो सवार नौ लोगों की जलकर मौत हुई थी। इसके अलावा स्विफ्ट कार चालक जयप्रकाश व चना-दाल लदे ट्रक के खलासी विकास शर्मा की मौत हुई थी।

घायल ट्रक चालक अजीज खान (46) निवासी बेहना मध्य प्रदेश को मंडलीय अस्पताल में भर्ती कराया गया था, जहां उपचार के दौरान वृहस्पतिवार की सुबह उसकी मौत हो गई। सीओ सदर अमर बहादुर ने बताया कि ट्रक चालक की अस्पताल में उपचार के दौरान मौत हो गई।

मरीजों की सेहत से खिलवाड़! बिना डिग्री व मानक के चल रहे हॉस्पिटल-विलनिक

सुल्तानपुर। जनपद में इन दिनों इलाज कम और खिलवाड़ ज्यादा हो रहा है। शहर से लेकर कस्बों तक फर्जी हॉस्पिटल, क्लिनिक और पैथोलॉजी सेंटरों का ऐसा जाल फैल चुका है, मानो बिना डिग्री के डॉक्टर बनना अब सबसे आसान रोजगार हो गया हो। सवाल यह है कि क्या मरीजों की जान अब प्रयोगशाला बन चुकी है। हकीकत यह है कि इन तथाकथित स्वास्थ्य केंद्रों में न तो योग्य डॉक्टर हैं, न ही जांच के मानक उपकरण, और न ही साफ-सफाई का कोई नार्मोनिशन। एक ही कमरे में क्लिनिक भी चल रहा है और पैथोलॉजी भी जैसे इलाज नहीं, कोई किराना दुकान हो। झोलाछाप विशेषज्ञ मरीजों की नब्ज से ज्यादा जेब टटोलने में माहिर नजर आ रहे हैं। सूत्र बताते हैं कि कई मामलों में फर्जी जांच रिपोर्ट के आधार पर इलाज किया जा रहा है।

एटीएम धोखाधड़ी व चोरी करने वाले अंतरजनपदीय गिरोह के 3 शांति गिरफ्तार



आर्यावर्त क्रांति ब्यूरो

सुल्तानपुर। पुलिस को बड़ी सफलता हाथ लगी है। चोरी और एटीएम धोखाधड़ी की वारदातों में शामिल एक अंतरजनपदीय गिरोह के तीन शांति अपराधियों को पुलिस ने गिरफ्तार किया है। उनके कब्जे से 9 एटीएम कार्ड, ₹24,400 नकद और एक चोरी की मोटरसाइकिल बरामद की गई है। पुलिस अधीक्षक चारु निगम के निदेशन, अपर पुलिस अधीक्षक अखण्ड प्रताप सिंह के

मार्गदर्शन एवं क्षेत्राधिकारी नगर के पर्यवेक्षण में चलाए जा रहे अपराध विरोधी अभियान के तहत थाना कोतवाली नगर पुलिस ने यह कार्रवाई की। गुरुवार सुबह करीब 05:35 बजे पुलिस टीम ने सौरमऊ बाईपास सर्विस लेन के पास दबिश देकर तीनों आरोपियों को पकड़ लिया। गिरफ्तार अभियुक्त मो0 आकिव, मोहम्मद सारिफ और मोहम्मद फरहान जो जनपद प्रतापगढ़ के निवासी हैं, विभिन्न थानों में दर्ज कई मामलों में

वांछित चल रहे थे। इन पर सुल्तानपुर के कोतवाली नगर, गोसाईगंज और बंधुआकलां थानों में कई मुकदमे दर्ज हैं। पुलिस के अनुसार आरोपियों के खिलाफ बीएनएस की विभिन्न धाराओं में मुकदमे दर्ज हैं और ये लंबे समय से चोरी व एटीएम धोखाधड़ी की घटनाओं को अंजाम दे रहे थे। गिरफ्तारी के बाद पुलिस ने आवश्यक विधिक कार्रवाई पूरी कर तीनों आरोपियों को न्यायालय में पेश किया है। इस सफल कार्रवाई में प्रभारी निरीक्षक संदीप कुमार राय, उप-निरीक्षक जितेन्द्र यादव, पंकज कुमार, वैभव त्रिपाठी समेत कॉन्स्टेबल रजत सचान और दिग्विजय सिंह की अहम भूमिका रही। पुलिस की इस कार्रवाई से क्षेत्र में अपराधियों के खिलाफ सख्त संदेश गया है और आम जनता में सुरक्षा का भरोसा मजबूत हुआ है।

आग से धधक रही थी गाड़ियां, चिल्ला रहे थे लोग... मिर्जापुर हादसे में जान गंवाने वाले 11 कौन?



आर्यावर्त संवाददाता
मिर्जापुर। उत्तर प्रदेश के मिर्जापुर जिले में बुधवार को हुए भीषण सड़क हादसे ने हिलाकर रख दिया है। अब तक इस हादसे में 11 लोगों की मौत हो चुकी है। इमंडगंज थाना क्षेत्र के वड़का घुमान मोड़ के पास ये हादसा हुआ है। पुलिस ने शवों को पोस्टमार्टम के लिए भेजा है। मध्य प्रदेश की ओर से चना लादकर आ रहा एक ट्रक अचानक अनियंत्रित हो गया। बताया जा रहा है कि ट्रक का ब्रेक फेल हो गया, जिसके बाद झड़वर गाड़ी पर नियंत्रण नहीं रख सका। बेकाबू ट्रक ने सबसे पहले सामने चल रही बोलेरो को जोरदार टक्कर मारी, फिर एक ऑल्टो कार को रौंदते हुए आगे खड़े डंपर से जा भिड़ा।

टक्कर इतनी भीषण थी कि बोलेरो और ऑल्टो कार में तुरंत आग लग गई। वाहन में सवार लोगों को

आंखों के सामने यात्रियों को तड़पते हुए देखते रहे, वे चिल्ला रहे थे, लेकिन उन्हें बचा नहीं सके।

स्थानीय लोगों के अनुसार, फायर ब्रिगेड को सूचना देने के करीब आधे घंटे बाद टीम मौके पर पहुंची। तब तक आग पूरी तरह विकराल रूप ले चुकी थी और सभी लोग जलकर दम तोड़ चुके थे। घटना की सूचना मिलते ही प्रशासनिक अधिकारी मौके पर पहुंचे और राहत-बचाव कार्य शुरू किया, लेकिन तब तक

बहुत देर हो चुकी थी। हादसे में मरने वालों में बोलेरो सवार 9 लोग शामिल हैं, जो मैहर से दर्शन कर लौट रहे थे। इनमें एक ही परिवार के मां, बेटा और बेटे की अलावा दूसरे परिवार के मां-बेटे की

भी मौत हुई है। इसके अलावा एक अन्य कार सवार व्यक्ति की भी जलकर मौत हो गई, जबकि ट्रक का खलासी केबिन में फंसने के कारण जान गंवा बैठा। इस तरह कुल 11 लोगों की मौत की पुष्टि हुई है।

शव बुरी तरह झुलस चुके थे

मृतकों की पहचान में काफी दिक्कत आई, क्योंकि शव बुरी तरह झुलस चुके थे। बाद में परिजनों ने घटनास्थल और पोस्टमार्टम हाउस पहुंचकर अपने प्रियजनों की पहचान की। हादसे के बाद पूरे इलाके में शोक और आक्रोश का माहौल है, वहीं परिजन अपने प्रियजनों के शव लेकर घर लौट रहे हैं। बोलेरो में सवार वीना सिंह, इनका बेटा पीयूष सिंह, बेटे सोनम की मौत हुई है। वहीं, पंकज सिंह, वंदना सिंह और शिव सिंह की भी मौत हुई है। ये सभी मिर्जापुर के रहने वाले थे।

'जिम मत जाया करो, लेकिन वो मानती नहीं थी', नाराज कारोबारी ने पत्नी का किया कत्ल, इसलिए बेड पर डाल दी लाश

आर्यावर्त संवाददाता

मुगदाबाद। मुगदाबाद के कटघर थाना इलाके में डबल फाटक के पास बुधवार को जिम जाने से नाराज स्कूपर व्यापारी शोभित गुप्ता ने अपनी पत्नी पूनम गुप्ता (35) की शटर खोलने वाले हैंडल से सिर पर हमला कर हत्या कर दी। इस वारदात को सुबह दस बजे अंजाम दिया। उसने हत्या की वारदात को हादसा दर्शाने की भी कोशिश की।

पुलिस और एंबुलेंस को सूचना दी कि उसकी पत्नी गिरकर घायल हो गई है। बहुत खून बह रहा है, लेकिन हालात देखकर पुलिस को शक हुआ और कड़ाई से पूछताछ करने पर उसने हत्या करना कबूल लिया। उसका कहना था कि वह पत्नी से रोज कड़ता था कि जिम मत जाया करो लेकिन वह मानती नहीं थी।

पुलिस के मुताबिक, कटघर क्षेत्र में डबल फाटक के पास टावर वाली गली निवासी शोभित गुप्ता की शादी दस साल पहले रामपुर जिले के



बेलदरान निवासी पूनम गुप्ता के साथ हुई थी। दंपती की एक बेटे आराध्या भी है।

शोभित को डबल फाटक पर स्कूपर की दुकान है। बताया जा रहा है कि पूनम गुप्ता एक्सरसाइज करने के लिए जिम जाती थीं। शोभित इसका विरोध करता था। इसी बात को लेकर शोभित और पूनम के बीच अक्सर विवाद होता था। बुधवार की भी पूनम जिम गई थीं।

सुबह करीब दस बजे पूनम जिम से घर लौटी तो पति से फिर विवाद हुआ। उस वक्त उनकी बेटे स्कूल जा चुकी थी। विवाद के बीच गुप्ताए

बताया कि आरोपी से पूछताछ की जा रही है। मायके वालों की तहरीर पर रिपोर्ट दर्ज की जाएगी।

बेड पर पड़ा रहा शव, बचने की साजिश रचता रहा शोभित

शोभित ने अपनी पत्नी पूनम की हत्या को हादसा दिखाने और खुद को बचाने के लिए साजिश रची। दोपहर में स्कूल से आई बेटे ने अपनी मां के बारे में पूछताछ की तो शोभित ने उसे बताया कि वह बाहर गई है। शाम तक वापस आ जाएगी।

इसके बाद आरोपी ने बेटे को खाना खिलाया और दूसरे कमरे में सुला दिया। शाम को आरोपी ने पुलिस और एंबुलेंस को कॉल की। उसने बताया कि घर में काम करते समय उसकी पत्नी गिरकर घायल हो गई है। पुलिस ने मौके पर जाकर देखा तो महिला के सिर में चोट थी और उसकी मौत भी हो चुकी थी।

ढैचा बीज संकट, किसान बेहद परेशान

आर्यावर्त क्रांति ब्यूरो

सुल्तानपुर। जिले में कृषि व्यवस्था की जमीनी हकीकत एक बार फिर सवालियों के घेरे में है। दोस्तपुर, मोतिगंज समेत विभिन्न विकास खण्डों में संचालित राजकीय कृषि बीज भंडारों पर ढैचा बीज की उपलब्धता ने किसानों की मुश्किलें बढ़ा दी हैं। हरित खाद के रूप में अत्यंत महत्वपूर्ण मानी जाने वाली इस फसल के बीज समय पर न मिलने से किसानों की खेती की योजनाएं प्रभावित हो रही हैं और उन्हें निजी बाजार पर निर्भर होना पड़ रहा है। जिले के कई बीज भंडारों पर पिछले कई वर्षों से ढैचा बीज की निर्यात आपूर्ति नहीं हो पा रही है। इस वर्ष भी हालात में कोई विशेष सुधार नहीं दिख रहा है। किसान जब बीज लेने के लिए भंडारों पर पहुंचते हैं, तो उन्हे बार-बार यही जवाब मिलता है कि बीज अभी उपजंघ

नहीं है या कुछ दिनों बाद आएंगे। इस तरह की अनिश्चितता से किसानों का समय और संसाधन दोनों बर्बाद हो रहे हैं। विशेषज्ञों का मानना है कि यदि समय रहते ढैचा बीज की उपलब्धता सुनिश्चित नहीं की गई, तो इसका दीर्घकालिक प्रभाव फसल उत्पादन और मिट्टी के स्वास्थ्य दोनों पर पड़ेगा। इससे किसानों की आय प्रभावित होगी और कृषि लागत में भी अनावश्यक वृद्धि होगी। किसानों ने जिला प्रशासन से मांग की है कि इस गंभीर समस्या को प्राथमिकता के आधार पर हल किया जाए। बीज भंडारों पर ढैचा बीज की तत्काल आपूर्ति सुनिश्चित की जाए और भविष्य में इस तरह की स्थिति न उभरने हो, इसके लिए ठोस योजना बनाई जाए। किसानों का कहना है कि यदि समय पर उचित कदम नहीं उठाए गए, तो यह समस्या व्यापक कृषि संकट का रूप ले सकती है।

हर 2 मिनट में एक टेक-ऑफ... जेवर एयरपोर्ट में अगले महीने से उड़ान शुरू, 17 शहरों के लिए होंगी सीधी फ्लाइट्स

आर्यावर्त संवाददाता

नोएडा। पश्चिमी उत्तर प्रदेश के विकास को नए पंख लगने वाले हैं। देश के सबसे महत्वाकांक्षी एविएशन प्रोजेक्ट, नोएडा इंटरनेशनल एयरपोर्ट (जेवर) से कर्मांशिल उड़ानों के शुरू होने की उल्टी गिनती शुरू हो गई है। हाल ही में संपन्न हुई यमुना इंटरनेशनल एयरपोर्ट प्राइवेट लिमिटेड (YIAPL) की बोर्ड बैठक में यह बड़ा निर्णय लिया गया है कि अगले माह यानी मई के अंत तक एयरपोर्ट से घरेलू और कार्गो विमानों का संचालन शुरू कर दिया जाएगा।

जेवर एयरपोर्ट प्रशासन ने पहले चरण में 17 घरेलू रूटों पर उड़ानें शुरू करने का प्रस्ताव तैयार किया है। हालांकि, शहरों की अंतिम सूची अभी सार्वजनिक नहीं की गई है, लेकिन माना जा रहा है कि इसमें मुंबई,



बंगलुरु, हैदराबाद, लखनऊ और उत्तर भारत के प्रमुख व्यापारिक केंद्र शामिल होंगे।

प्रबंधन ने इसके लिए तीन प्रमुख एयरलाइंस कंपनियों के साथ शुरुआती दौर की बातों पूरी कर ली

हर 2 मिनट में उड़ान बचने की क्षमता

बोर्ड बैठक में एयरपोर्ट की क्षमता और विस्तार को लेकर कई अहम तकनीकी फैसले लिए गए। अगले दो सालों में विमानों की पार्किंग के लिए 25 नए स्टैंड बनाए जाएंगे, जिस पर करीब 300 करोड़ रुपये का निवेश होगा। वर्तमान में 28 स्टैंड पूरी तरह तैयार हैं। जेवर एयरपोर्ट के रनवे और एयर ट्रेफिक कंट्रोल (ATC) सिस्टम को इस तरह तैयार किया गया है कि यहां से हर 2 मिनट में एक विमान टेक-ऑफ या लैंड कर सकेगा। यह क्षमता इसे दुनिया के बेहतरीन एयरपोर्ट्स की कतार में खड़ा करती है।

बिजनेस क्लास यात्रियों के लिए आधुनिक लाउंज और प्रीमियम वेटिंग ज़ोन विकसित किए जा रहे हैं। साथ

ही, एयरपोर्ट परिसर के भीतर निर्माणाधीन भव्य होटल को दिसंबर 2026 तक पूरा करने का लक्ष्य है।

सुरक्षा मंजूरी और गृह मंत्रालय की वलीयर्स

हवाई सफर शुरू करने के लिए सबसे अनिवार्य एरोड्रोम लाइसेंस और एएसपी (Aerodrome & ASP) सुरक्षा मंजूरीयों पर काम तेज हो गया है। यमुना प्राधिकरण के सीईओ डॉ. अरुण वीर सिंह के अनुसार, गृह मंत्रालय द्वारा उठाई गई कुछ तकनीकी आपत्तियों का समाधान कर लिया गया है। इसी महीने के भीतर सभी आवश्यक क्लीयरेंस मिलने की पूरी उम्मीद है, ताकि मई से बिना किसी बाधा के ऑपरेशन शुरू किया जा सके।

पश्चिमी यूपी के लिए गेम

चेंजर साबित होगा जेवर

नोएडा इंटरनेशनल एयरपोर्ट सिर्फ परिवहन का माध्यम नहीं, बल्कि इस पूरे क्षेत्र का आर्थिक इंजन बनेगा। कार्गो उड़ानें शुरू होने से नोएडा, ग्रेटर नोएडा, अलीयाद और आगरा के निर्यातकों को सीधे वैश्विक बाजारों तक पहुंचाने में मदद करेगा। इससे शुरू होने से लॉजिस्टिक्स, पर्यटन और रियल एस्टेट सेक्टर में हजारों नए रोजगार पैदा होंगे। दिल्ली-एनसीआर के यात्रियों के लिए यह इंद्रिया गंधी इंटरनेशनल एयरपोर्ट (IGI) का एक बेहतरीन और आधुनिक विकल्प बनेगा, जिससे हवाई यातायात का दबाव कम होगा। जेवर एयरपोर्ट का शुरू होना उत्तर प्रदेश को चन दिलियन डॉलर इकोनॉमी बनाने की दिशा में एक ऐतिहासिक मील का पत्थर साबित होगा।

गोरखपुर में 1,055 करोड़ रुपये की 497 परियोजनाओं का लोकार्पण व शिलान्यास

आर्यावर्त क्रांति ब्यूरो

लखनऊ। उत्तर प्रदेश के मुख्यमंत्री योगी आदित्यनाथ ने कहा कि यदि इच्छाशक्ति हो तो अनेक सकारात्मक परिवर्तन किए जा सकते हैं। गोरखपुर नगर निगम ने महानगर के प्रवेश द्वार पर कचरे को उपयोगी संसाधन में बदलने का सराहनीय कार्य किया है। कई दशकों से पर्यावरणीय प्रदूषण का कारण बना एकला बंधा आज आधुनिक पर्यावरणीय उद्यान के रूप में विकसित होकर आकर्षण का केंद्र बन गया है। यह केवल उद्यान ही नहीं, बल्कि एक उत्कृष्ट पर्यटन स्थल के रूप में स्थापित हो गया है, जहां लोग परिवार के साथ आकर भ्रमण और मनोरंजन कर सकते हैं। यह परिवर्तन गोरखपुर के दृढ़ संकल्प और सामूहिक कार्य का प्रतीक है। जब नीयत साफ होती है, तो परिस्थितियों को बदलने में देर नहीं लगती और यह बदलाव गोरखपुर के प्रत्येक क्षेत्र में दिखाई दे रहा है। मुख्यमंत्री गोरखपुर में राप्ती पर्यावरणीय उद्यान तथा नौसड़ से मलौनी मार्ग के लोकार्पण और लगभग 1,055 करोड़ रुपये की लागत से नगर निगम की 497 परियोजनाओं के लोकार्पण एवं शिलान्यास के बाद आयोजित कार्यक्रम को संबोधित कर रहे थे। इस अवसर पर उन्होंने स्वच्छ विद्यालय अभियान का शुभारंभ किया तथा अभियान के प्रचार सामग्री और उपकरण किट का विमोचन किया। मुख्यमंत्री ने गोरखपुर के विकास में योगदान देने वाले विभिन्न विभागों के कर्मियों को उत्कृष्ट कार्य के लिए सम्मानित किया और राप्ती पर्यावरणीय उद्यान में पौधरोपण भी किया। इसके पश्चात 15वें वित्त आयोग और नगर निगम निधि के अंतर्गत ठोस अपशिष्ट प्रबंधन के तहत नालों की सफाई व्यवस्था सुदृढ़ करने के लिए 31 वाहनों को हरी झंडी दिखाकर रवाना किया।मुख्यमंत्री ने कहा कि आज जहां गोरखपुर में परिवहन नगर बना है, वहां पहले शहर का कचरा डंप



किया जाता था, जो प्रदूषण का बड़ा कारण था। आज वहां उत्कृष्ट बाजार और मंडी स्थापित हो चुकी है। पहले एकला बंधे पर लगभग 2 लाख 26 हजार मीट्रिक टन कूड़ा जमा था, जिससे मीथेन गैस निकलती थी। इस कचरे का वैज्ञानिक विधि से उपचार कर सुरक्षित निस्तारण किया गया, जिसके परिणामस्वरूप अब वहां बच्चों के खेलने के लिए उद्यान विकसित हो गया है, जहां लोग योग और ध्यान भी कर सकते हैं।मुख्यमंत्री ने कहा कि गोरखपुर-वाराणसी मार्ग को जोड़ने के लिए नौचरे से मलौनी तक लगभग 3 किलोमीटर लंबा चार लेन मार्ग बनाया गया है, जिससे नौसड़ क्षेत्र में लगने वाले जाम की समस्या का समाधान हुआ है। इस मार्ग से लखनऊ, बांसगांव, बड़हलंगंज और कौड़ीराम सहित अन्य स्थानों तक आवागमन सुगम हुआ है। पिछले नौ वर्षों में किए गए कार्यों के क्रम में गोरखपुर को उच्च स्तर की स्वच्छ नगरी बनाने तथा स्वच्छता सर्वेक्षण में शीर्ष तीन स्थानों में लाने के लक्ष्य के तहत स्कूली बच्चों के विशेष अभियान की शुरुआत की गई है।

उन्होंने कहा कि स्कूली बच्चों को ठोस अपशिष्ट प्रबंधन, जल संरक्षण, कम उपयोग, पुनः उपयोग और पुनर्चक्रण जैसी अवधारणाओं के प्रति जागरूक करना आवश्यक है। पर्यावरणीय उद्यान में अपशिष्ट सामग्री से कलात्मक वस्तुओं का निर्माण कर प्रदर्शित किया गया है।

प्रस्नोत्तरी और लघु वीडियो प्रतियोगिताओं के माध्यम से स्वच्छता का संदेश घर-घर तक पहुंचाया जा रहा है। गोरखपुर महानगर में एक लाख से अधिक बच्चे, दो हजार से अधिक शिक्षक, एक हजार से अधिक सेवानिवृत्त अधिकारी और अभिभावकों को इस अभियान से जोड़कर इसे जन आंदोलन का रूप दिया जा रहा है।मुख्यमंत्री ने कहा कि प्रधानमंत्री नरेंद्र मोदी के मार्गदर्शन में प्रदेश के प्रत्येक क्षेत्र में व्यापक परिवर्तन हुआ है। उनके दृष्टिकोण के अनुरूप सभी नगर निगमों ने सुरक्षित और आधुनिक नगर के निर्माण की दिशा में स्वस्थ प्रतिस्पर्धा को बढ़ावा दिया है। योजना के अंतर्गत आधुनिक सड़कों का निर्माण किया जा रहा है तथा स्वच्छता कार्यक्रमों को प्रभावी ढंग से लागू किया जा रहा है। विभिन्न वाडों में मांगों का समुचित निर्माण, हरित पट्टी और लघु वन विकसित किए जा रहे हैं। ठोस अपशिष्ट प्रबंधन, उद्यानों का सौंदर्यकरण, मलिन बरिस्तयों का विकास तथा खुली नालियों को ढकने और जल निकासी की समुचित व्यवस्था सुनिश्चित की गई है।उन्होंने कहा कि पिछले नौ वर्षों में गोरखपुर में व्यापक बदलाव हुआ है। आज यहां बेहतर नालियां, ऊर्जा दक्ष प्रकाश व्यवस्था तथा शुद्ध पेयजल की उपलब्धता सुनिश्चित हुई है। एकला बंधे पर प्रकाश व्यवस्था के लिए सौर ऊर्जा का

जून तक चार लेन सड़क निर्माण पूरा करने के निर्देश, उपरिगामी सेतु कार्य में तेजी लाने पर जोर

गोरखपुर (आरएनएस)। उत्तर प्रदेश के मुख्यमंत्री योगी आदित्यनाथ ने आज जनपद गोरखपुर में लगभग 379 करोड़ रुपये की लागत से बन रही राजघाट पुल से हराबंद बंधा होते हुए डोमिनाद, माधोपुर बंधा, बरिसयाडीह मंदिर होते हुए महेसरा पुल तक निर्माणधीन चार लेन सड़क तथा डोमिनाद और जगतबेला के मध्य रेलवे लाइन पर 132 करोड़ रुपये की लागत से निर्माणधीन उपरिगामी सेतु का निरीक्षण किया।मुख्यमंत्री ने चार लेन सड़क के निर्माण कार्य में तेजी लाकर आगामी जून माह तक परियोजना को पूर्ण करने के निर्देश दिए। उन्होंने लोक निर्माण विभाग के अधिकारियों को निर्देशित किया कि महेसरा पुल के पास एकत्र कचरे का निस्तारण कर वहां पर्यावरणीय उद्यान की तर्ज पर उद्यान का निर्माण करा जाए। साथ ही, महेसरा के पास स्थित तालाब की गाद निकासी कर उसकी मिट्टी का उपयोग सड़क निर्माण में किए जाने के निर्देश भी दिए। इन मांगों का निर्माण सुरक्षा व्यवस्था को मजबूत करने और यातायात को सुगम बनाने की दृष्टि से किया जा रहा है।मुख्यमंत्री ने डोमिनाद पुलिस चौकी के पास डोमिनाद और जगतबेला के मध्य रेलवे लाइन पर उपरिगामी सेतु का निर्माण कार्यों की जानकारी प्राप्त करते हुए कार्य में तेजी लाने के निर्देश दिए। इस अवसर पर वहां उपस्थित लोगों को संबोधित करते हुए उन्होंने कहा कि प्रदेश के अन्य शहरों की भांति गोरखपुर में भी अनेक विकास कार्य संचालित हो रहे हैं। डोमिनाद और जगतबेला के मध्य रेलवे लाइन पर उपरिगामी सेतु का निर्माण किया जा रहा है, जिसकी लंबाई 755 मीटर तथा लागत 132 करोड़ रुपये है। सड़क और पुल के निर्माण से जंगल कौड़िया, घुलघुन कौटा सहित आसपास के क्षेत्रों के लोगों को लखनऊ, वाराणसी सहित अन्य शहरों में आवागमन में सुगमता होगी।इस अवसर पर जनप्रतिनिधिगण उपस्थित रहे।

उपयोग किया जाएगा, जो प्रदूषण रहित वातावरण की दिशा में महत्वपूर्ण कदम है। यहां विकसित नगर वन पूरे क्षेत्र को हरियाली युक्त और प्रदूषण मुक्त बनाने में महत्वपूर्ण भूमिका निभाएगा।मुख्यमंत्री ने कहा कि जनप्रतिनिधियों के प्रयासों से चित्तलूपार में होम्योपैथी महाविद्यालय का संचालन प्रारंभ हुआ है, जहां अनेक विद्यार्थी पारंपरिक चिकित्सा पद्धतियों को पढ़ाई कर रहे हैं। पहले दक्षिणांचल क्षेत्र में बाढ़ की समस्या अधिक थी, लेकिन अब इसका काफी हद तक समाधान किया गया है। पहले गोरखपुर में स्वास्थ्य सुविधाओं का अभाव था, जबकि अब बीआरडी मेडिकल कॉलेज तथा गोरखपुर में व्यापक विपिन सिंह तथा गोरखपुर के महापौर मंगलेश श्रीवास्तव ने भी संबोधित किया। इस अवसर पर जनप्रतिनिधि, अधिकारी तथा अन्य गणमान्य नागरिक उपस्थित रहे।

खेल सुविधाओं के विस्तार के लिए लघु खेल स्टेडियमों का निर्माण किया जा रहा है। मुख्यमंत्री ने कहा कि गोरखपुर में उद्योगों की स्थापना हो रही है और युवाओं को रोजगार के अवसर मिल रहे हैं। उर्वरक कारखाना संचालित हो चुका है तथा पिपराइच में चीनी मिल की स्थापना से क्षेत्र के विकास को गति मिली है। इन सभी परियोजनाओं का संरक्षण प्रत्येक नागरिक की जिम्मेदारी है, ताकि इनका लाभ आने वाली पीढ़ियों को भी मिल सके।कार्यक्रम के दौरान नगर निगम गोरखपुर के विकास कार्यों से संबंधित एक लघु चलचित्र का प्रदर्शन किया गया। कार्यक्रम को सांसद रवि किशन तथा विधायक विपिन सिंह तथा गोरखपुर के महापौर मंगलेश श्रीवास्तव ने भी संबोधित किया। इस अवसर पर जनप्रतिनिधि, अधिकारी तथा अन्य गणमान्य नागरिक उपस्थित रहे।

नीम के पेड़ से फांसी लगाकर व्यक्ति ने की आत्महत्या, दो छोटे बच्चों के सिर से उठा पिता का साया

आर्यावर्त क्रांति ब्यूरो

लखनऊ। काकोरी थाना क्षेत्र के ग्राम बहरू में एक व्यक्ति द्वारा नीम के पेड़ से फांसी लगाकर आत्महत्या करने की घटना सामने आई है। घटना की सूचना मिलते ही स्थानीय पुलिस टीम मौके पर पहुंची और आवश्यक विधिक कार्रवाई करते हुए शव को पोस्टमार्टम के लिए भेज दिया। घटना के बाद परिवार में कोहराम मच गया, जबकि क्षेत्र में शांति एवं कानून व्यवस्था सामान्य बनी हुई है।प्राप्त जानकारी के अनुसार 23 अप्रैल 2026 को थाना काकोरी में साधना पुत्री स्वर्गीय सालिकराम, निवासी ग्राम बहरू, थाना काकोरी, लखनऊ द्वारा सूचना दी गई कि उनके पति रामबालक सैनी पुत्र मुन्नु, उम्र लगभग 44 वर्ष ने फांसी लगाकर आत्महत्या कर ली है। सूचना मिलते ही थाना पुलिस टीम

तत्काल मौके पर पहुंची और घटनास्थल का निरीक्षण करते हुए आवश्यक कार्रवाई प्रारंभ की।प्रारंभिक जांच में यह तथ्य सामने आया कि मूलक रामबालक सैनी, निवासी ग्राम गौरा थाना आसीवन, जनपद उन्नाव, पिछले लगभग 14 वर्षों से अपनी ससुराल ग्राम बहरू, थाना काकोरी, लखनऊ में रह रहा था। बताया गया कि उसने गांव के निकट स्थित एक नीम के पेड़ पर बिजली के केबल का फंदा बनाकर फांसी लगा ली। घटना की जानकारी मिलते ही आसपास के लोग मौके पर एकत्र हो गए और परिजनों में चीख-पुकार मच गई।मृतक अपने पोछे दो छोटे पुत्रों को छोड़ गया है, जिनकी उम्र लगभग 5 वर्ष और 7 वर्ष बताई जा रही है। घटना से परिजनों का रो-रोकर बुरा हाल है और पूरे गांव में शोक का माहौल व्याप्त हो गया।

ऋण दिलाने के नाम पर लाखों रुपये हड़पने वाला वांछित अभियुक्त मेरठ से गिरफ्तार

आर्यावर्त क्रांति ब्यूरो

लखनऊ। ऋण दिलाने के नाम पर आम जनता से धन एकत्र कर हड़पने के मामले में वांछित चल रहे अभियुक्त मो. फराज उर्फ सनी राणा को आर्थिक अपराध शाखा की टीम ने जनपद मेरठ से गिरफ्तार कर लिया है। यह कार्रवाई लंबे समय से फराज चल रहे अभियुक्त की तलाश के क्रम में की गई। गिरफ्तार अभियुक्त कंपनी में निदेशक पद पर कार्यरत था और लोगों से धन एकत्र करने में उसकी महत्वपूर्ण भूमिका पाई गई है।प्रकरण के अनुसार, शताब्दी फिन कार्प प्रा. लि. कंपनी के संचालक, निदेशकगण एवं खाताधारकों द्वारा आम जनता को बैंकों से गृह ऋण, शिक्षा ऋण, कृषि ऋण तथा आयकर विवरणी के आधार पर ऋण दिलाने का झांसा दिया जाता था। इसके लिए आवेदकों से कंपनी के बैंक खातों में फाइल

शुल्क, प्रक्रिया शुल्क तथा सेवा कर के नाम पर धन जमा कराया जाता था। आरोप है कि कंपनी द्वारा आवेदकों को ऋण स्वीकृत कराने के बजाय उनसे जमा कराए गए कुल 3,91,783 रुपये हड़प लिए गए और बाद में कंपनी का कार्यालय बंद कर आरोपी फराज हो गए। इस प्रकार कई लोगों को आर्थिक रूप से नुकसान पहुंचाया गया।इस संबंध में आर्थिक अपराध शाखा सेक्टर मेरठ थाना में मुकदमा संख्या 32/19 के तहत धारा 406, 420, 467, 468, 471 एवं 120बी भारतीय दंड संहिता तथा भारतीय रिजर्व बैंक अधिनियम 1934 की धारा 45 (1) ए के अंतर्गत मामला दर्ज किया गया था। विवेचना के दौरान मामले में कुल चार अभियुक्तों की संलिप्तता सामने आई, जिन्हें दौर्भाग्य पाया गया। इनमें से एक वांछित अभियुक्त मो. फराज उर्फ सनी राणा को 23 अप्रैल 2026 को

पूर्वाहन में जनपद मेरठ से गिरफ्तार कर लिया गया।जांच में यह भी सामने आया है कि गिरफ्तार अभियुक्त कंपनी के निदेशक के रूप में कार्यरत था और लोगों को ऋण दिलाने के नाम पर धन जमा कराने की प्रक्रिया में सक्रिय रूप से शामिल था। उसकी गिरफ्तारी के बाद मामले से जुड़े अन्य तथ्यों की जानकारी जुटाई जा रही है, जिससे शेष फराज अभियुक्तों तक पहुंचने में मदद मिल सके।गिरफ्तार अभियुक्तों की पहचान मो. फराज उर्फ सनी राणा पुत्र मो. हनुमान, निवासी 112 विकास पुरी कालोनी, जनपद मेरठ के रूप में हुई है। आर्थिक अपराध शाखा की टीम द्वारा की गई इस गिरफ्तारी को मामले में महत्वपूर्ण सफलता माना जा रहा है। पुलिस द्वारा शेष तीन अभियुक्तों की गिरफ्तारी के लिए लगातार प्रयास किए जा रहे हैं और संभावित ठिकानों पर दबिश दी जा रही है।



बुधवार की सुबह उनके आवास पर हुई घटना ने लोकतंत्र और मानवता दोनों को आहत किया है।सदन के दौरान कई पार्षदों ने भी अपने विचार व्यक्त किए। पार्षद रेखा सिंह, नेहा सिंह, शिवम उपाध्याय, गौरी सांवरिया, ऋचा मिश्रा, भृगुनाथ शुक्ला तथा अनुग्रह मिश्रा (अन्नु) ने 'नारी शक्ति वंदन अधिनियम' के समर्थन में बोलते हुए महिला सशक्तिकरण, समान अधिकार और सामाजिक सम्मान की आवश्यकता पर विशेष बल दिया। वक्ताओं ने कहा कि समाज में महिलाओं को

सम्मान और बराबरी का अधिकार मिलना समय की आवश्यकता है।महापौर ने अपने संबोधन में विपक्षी दलों पर प्रहार करते हुए कहा कि जिस देश में नदियों को 'मां' कहा जाता है, वहां नारी के सम्मान को ठेस पहुंचाना किसी भी स्थिति में स्वीकार्य नहीं हो सकता। उन्होंने कहा कि मां, बहन और बेटी जैसे पवित्र रिश्तों का अपमान देश की जनता कभी नहीं भूलेगी। उन्होंने यह भी स्पष्ट किया कि एक मां होने के नाते वह किसी भी मां का अपमान करने की कल्पना भी नहीं कर

स्कूल की छत से गिरकर मजदूर की मौत, काम के दौरान हुआ हादसा

लखनऊ। इटौंजा क्षेत्र के सिरसा कमालपुर स्थित एक स्कूल में शेड निर्माण कार्य के दौरान एक मजदूर की छत से गिरकर मौत हो गई। हादसे के बाद मौके पर अफरा-तफरी मच गई। घायल अवस्था में मजदूर को तत्काल अस्पताल ले जाया गया, जहां चिकित्सकों ने उसे मृत घोषित कर दिया। पुलिस द्वारा मामले में आवश्यक विधिक कार्रवाई की जा रही है।प्राप्त जानकारी के अनुसार 22 अप्रैल 2026 को थाना क्षेत्र में सूचना मिली कि सिरसा कमालपुर, इटौंजा, लखनऊ स्थित एक स्कूल में ठेकेदार आदिल सिद्दीकी निवासी अचरामक, थाना बीकेटी, लखनऊ द्वारा शेड निर्माण का कार्य कराया जा रहा था। ठेकेदार पहले भी उक्त स्कूल में इसी प्रकार के निर्माण कार्य की देखरेख कर चुका था। निर्माण कार्य के लिए ठेकेदार अपने साथ एक अन्य व्यक्ति को मजदूरी के लिए लेकर आया था, जो स्कूल की छत पर कार्य कर रहा था और यहां

महापौर ने विपक्ष पर साधा निशाना, निंदा प्रस्ताव पारित होने पर 93 पार्षदों का जताया आभार

आर्यावर्त संवाददाता

लखनऊ। राजधानी के महापौर ने अपने आवास पर हुई घटना को लेकर विपक्षी दलों पर तीखा प्रहार करते हुए कहा कि वह यहां केवल लखनऊ की महापौर के रूप में ही नहीं, बल्कि एक सैनिक परिवार की सदस्य के रूप में भी खड़ी हैं। उन्होंने कहा कि वह एक सैनिक की बेटी, बहन, बहू और पत्नी रही हैं तथा पिछले 40 वर्षों से भारतीय जनता पार्टी की कार्यकर्ता के रूप में अनुशासन और स्वाभिमान के मू्यों को आत्मसात किया है। उन्होंने कहा कि बुधवार की सुबह उनके आवास पर जो घटना हुई, उसने लोकतंत्र और मानवता दोनों को हर्मसार कर दिया है।महापौर ने समाजवादी पार्टी और कांग्रेस के नेताओं पर निशाना साधते हुए कहा कि जिस देश में हम रहते हैं, उसे भारत माता कहा जाता है और यहां

राजधानी के प्रसिद्ध वरिष्ठ होम्योपैथिक चिकित्सक डॉ. ए. के. त्रिपाठी को अंतरराष्ट्रीय स्तर पर बड़ी उपलब्धि



आर्यावर्त क्रांति ब्यूरो

लखनऊ। राजधानी लखनऊ के वरिष्ठ होम्योपैथिक चिकित्सक डॉ. ए. के. त्रिपाठी ने अंतरराष्ट्रीय स्तर

नागरिक सुरक्षा प्रसिद्ध लोहिया नगर की मासिक बैठक में बहादुर वार्डों को किया गया सम्मानित

लखनऊ। नागरिक सुरक्षा नियंत्रण केंद्र में प्रखंड लोहिया नगर की मासिक बैठक का आयोजन किया गया। बैठक की अध्यक्षता करते हुए चीफ वार्डन अमरनाथ मिश्रा ने सर्वप्रथम 15 अप्रैल 2026 को विकासनगर क्षेत्र में हुई आकस्मिक अग्निकांड दुर्घटना में अदम्य साहस और कर्तव्यपरायणता के साथ कार्य करने वाले वार्डनों की सराहना की। उन्होंने दुर्घटना के दौरान जनमानस की सहायता करते हुए घायल हुए पोस्ट वार्डन ऋषि श्रीवास्तव (पोस्ट वार्डन-3) को विशेष रूप से पुरस्कृत किया।अग्निकांड के समय विशेष सहयोग प्रदान करने वाले वरिष्ठ वार्डन अधिकारियों एवं कर्मियों को भी इस अवसर पर सम्मानित किया गया। डिप्टी चीफ वार्डन गुरप्रीत सिंह सेठी, प आरक्षित पोस्ट वार्डन सौरभ अग्रवाल तथा सेक्टर वार्डन आमिर अब्बास सहित अन्य को लक्ष्मण पुरस्कार-2026 से नवाजा गया।

संक्षेप

30 अप्रैल तक सभी किसानों का पंजीकरण अनिवार्य, 15 मई से किसान पहचान संख्या होगी आवश्यक

लखनऊ। प्रदेश में जायद 2026 सीजन की तैयारी के तहत सरकार ने किसानों के पंजीकरण अभियान को तेज कर दिया है। निर्देश दिए गए हैं कि 30 अप्रैल 2026 तक शत-प्रतिशत किसानों का पंजीकरण सुनिश्चित किया जाए। इसके लिए विशेष रूप से उन गांवों पर ध्यान केंद्रित किया जा रहा है, जहां अब तक पंजीकरण का स्तर कम है। अभियान के अंतर्गत सभी भूमिधर किसानों को शामिल किया जाएगा, चाहे वे प्रधानमंत्री किसान सम्मान निधि योजना के लाभार्थी हो या नहीं।किसानों की अधिकतम भागीदारी सुनिश्चित करने के उद्देश्य से जिलों को व्यापक जन-जागरूकता अभियान चलाने के निर्देश दिए गए हैं। इसके तहत लाउडस्पीकर के माध्यम से घोषणाएं कराने, स्थानीय समाचार पत्रों में सूचनाएं प्रकाशित कराने तथा ग्राम प्रधानों की सक्रिय भागीदारी सुनिश्चित करने पर विशेष जोर दिया गया है, ताकि प्रत्येक किसान तक समय पर जानकारी पहुंच सके और पंजीकरण कार्य में तेजी लाई जा सके।

30 अप्रैल को प्रातः 11 बजे से प्रारम्भ होगा उत्तर प्रदेश विधान परिषद का द्वितीय सत्र

लखनऊ। उत्तर प्रदेश विधान परिषद सचिवालय द्वारा जारी अधिसूचना के अनुसार प्रदेश की राज्यपाल आनंदीबेन पटेल ने वर्ष 2026 के लिए उत्तर प्रदेश विधान परिषद के द्वितीय तथा ग्राम प्रधानों की सक्रिय भागीदारी सुनिश्चित करने पर विशेष जोर दिया गया है। प्रातः 11 बजे से प्रारम्भ होगा। इस संबंध में राज्यपाल द्वारा 20 अप्रैल 2026 को आदेश जारी किया गया, जिसे सर्वसाधारण की जानकारी के लिए प्रकाशित किया गया है।अधिसूचना में यह भी उल्लेख किया गया है कि सत्र के आयोजन को लेकर आवश्यक सूचनाएं संबंधित सभी अधिकारियों एवं जनप्रतिनिधियों को प्रेषित कर दी गई हैं। इसके अंतर्गत मुख्यमंत्री, उप मुख्यमंत्री, सभी मंत्रियों, राज्य मंत्रियों, विधान परिषद के सभापति, नेता सदन, नेता विरोधी दल तथा परिषद के समस्त सदस्यों को सूचनाएं प्रति भेजी गई हैं, ताकि वे निर्धारित तिथि एवं समय पर सत्र में भाग ले सकें।इसके अतिरिक्त मुख्य सचिव उत्तर प्रदेश शासन सहित राज्यपाल सचिवालय के वरिष्ठ अधिकारियों को भी इस संबंध में आवश्यक कार्यवाही सुनिश्चित करने के निर्देश दिए गए हैं। विधान परिषद के इस द्वितीय सत्र में विभिन्न शासकीय कार्यों, नीतिगत विषयों तथा जनहित से जुड़े मुद्दों पर विचार-विमर्श होने की संभावना है।

इतिहास विभाग के प्रो. एस. विक्टर बाबू 45वें वार्षिक अधिवेशन के महाध्यक्ष नामित

लखनऊ। बाबासाहेब भीमराव अम्बेडकर विश्वविद्यालय के इतिहास विभाग में प्रोफेसर एवं विश्वविद्यालय के शैक्षणिक अधिकारिता पद पर कार्यरत प्रो. एस. विक्टर बाबू को साउथ इंडियन हिस्ट्री कांग्रेस की कार्यकारी समिति द्वारा वर्ष 2026 में आयोजित होने वाले 45वें वार्षिक अधिवेशन का महाध्यक्ष नामित किया गया है। प्रो. विक्टर बाबू का यह नामांकन उनके लंबे समय से चले आ रहे शोध कार्य, विद्वता और शैक्षणिक नेतृत्व का सम्मान है, जो इतिहास के क्षेत्र में उनके उत्कृष्ट शैक्षणिक योगदान और विशिष्ट पहचान को दर्शाता है।इस अवसर पर विश्वविद्यालय के कुलपति प्रो. राज कुमार मिश्र ने प्रो. एस. विक्टर बाबू को बधाई एवं शुभकामनाएं देते हुए उनकी इस उपलब्धि को विश्वविद्यालय के लिए गौरव का विषय बताया।यह अधिवेशन जुलाई 2026 में तेलंगाना राज्य के नलगोंडा स्थित महात्मा गांधी विश्वविद्यालय में आयोजित किया जाएगा, जिसमें देश-विदेश के विद्वानों की सहभागिता अपेक्षित है।प्रो. विक्टर बाबू के मार्गदर्शन में आयोजित यह अधिवेशन इतिहास के क्षेत्र में नई दिशा और दृष्टिकोण प्रदान करने में सहायक सिद्ध होगा।इल्लेखनीय है कि साउथ इंडियन हिस्ट्री कांग्रेस की स्थापना वर्ष 1979 में हुई थी। यह संगठन दक्षिण भारत के इतिहास, संस्कृति और समाज से जुड़े शोध एवं विमर्श को बढ़ावा देने वाला एक प्रतिष्ठित शैक्षणिक मंच है।

इस दौरान डॉ. त्रिपाठी ने अपने विभिन्न शोध कार्यों और शोधपत्रों को प्रस्तुत किया। उन्होंने वेत लॉस, पेट संबंधी रोग, किडनी डायलेसिस, पथरी, इनफर्टिलिटी, ऑटिज्म, लूचा एवं मानसिक रोगों सहित कई जटिल बीमारियों पर विस्तार से प्रकाश डाला।

इस दौरान नेचुरल हिस्ट्री म्यूजियम में आयोजित एक विशेष कार्यक्रम में अंतरराष्ट्रीय क्रिकेटर्स - इयोन अंतर्गमन, स्टुअर्ट ब्रॉड, जोनाथन ट्रॉट और डेविड गोवर की उपस्थिति में भी उन्हें सम्मानित किया गया।

बता दें कि डॉ त्रिपाठी को होम्योपैथी के क्षेत्र में उनके उत्कृष्ट योगदान के लिए यह सम्मान प्रदान किया गए हैं। उन्होंने डॉ. हैनीमैन चेरिटेबल ट्रस्ट के माध्यम से वे अब तक 3000 से अधिक निःशुल्क चिकित्सा शिविर आयोजित किये हैं, जिससे समाज के विभिन्न वर्गों को काफी लाभ मिला है।

कहानी तोता-मैना मजार की... एक पक्षी ने लिया 'बदला', बादशाह को बताया हर कातिल का नाम



आर्यावर्त संवाददाता

बाराबंकी। उत्तर प्रदेश के बाराबंकी जिले में स्थित तोता-मैना पुल और उनकी मजार आज भी प्रेम, वफादारी और त्याग की एक अनोखी कहानी को जीवित रखे हुए है। अयोध्या से जुड़े इस ऐतिहासिक जिले में कई

धार्मिक और रहस्यमयी स्थल मौजूद हैं, जिनमें सतरिख थाना क्षेत्र के सेराय अकबराबाद गांव का यह स्थल अपनी खास पहचान रखता है।

कहा जाता है कि यह पुल मुगल काल में बनवाया गया था और इसके साथ जुड़ी कहानी बेहद दिलचस्प

और भावुक है। लोक कथाओं के अनुसार, एक मुगल बादशाह के वजीर का काफिला इस रास्ते से गुजर रहा था, तभी बदमाशों ने हमला कर उन्हें लूट लिया और वजीर की हत्या कर दी। वजीर के साथ पिंजरे में एक तोता और मैना भी थे, जो इंसानों की

तरह बोलते थे।

हमले के दौरान तोते ने बदमाशों को चेतावनी दी कि वह उनकी पहचान बता देगा, जिससे गुस्ताह हमलावरों ने उसे मार डाला। वहीं मैना ने चतुराई दिखाते हुए खुद को मृत होने का नाटक किया। बदमाशों के जाने के बाद वह उनके पीछे-पीछे गईं और बाद में दिल्ली पहुंचकर बादशाह को पूरी घटना बताई। मैना की गवाही के आधार पर सभी अपराधियों को पकड़कर सजा दी गई।

क्या है तोता-मैन पुल की कहानी?

बताया जाता है कि इसके बाद बादशाह ने उस स्थान पर, जहां वजीर और तोते की मीत हुई थी, उन्हें दफनाने का आदेश दिया। मैना ने भी अपने साथी के साथ दफन होने की

इच्छा जताई, जिसे बादशाह ने स्वीकार कर लिया। दोनों की याद में वहां मजार बनवाई गई और पास बहने वाले नाले पर एक मजबूत पुल का निर्माण कराया गया, जिसे आज तोता-मैना पुल के नाम से जाना जाता है।

हर साल लगता है यहां मेला

यह स्थल न केवल एक ऐतिहासिक धरोहर है, बल्कि हर साल यहां लगने वाला मेला भी आस्था और आकर्षण का केंद्र बनता है। दूर-दराज से हजारों श्रद्धालु यहां आकर मजार पर चादर चढ़ाते हैं और अपनी मनोकामनाएं पूरी होने की मन्नत मांगते हैं। सदियों पुरानी यह कहानी आज भी लोगों के दिलों में जीवित है और तोता-मैना पुल को प्रेम और वफादारी की अनोखी मिसाल बनाती है।

सपा में शामिल होने का विरोध करने वालों को बताया अदूरदर्शी अंधभक्त

आर्यावर्त संवाददाता

सुलतानपुर। मोस्ट निदेशक शिक्षक श्यामलाल निषाद "गुरुजी" ने समाजवादी पार्टी में शामिल होने के अपने निर्णय का औचित्य स्पष्ट करते हुए कहा कि उनका उद्देश्य देश की संप्रभुता की रक्षा करना और संवैधानिक संस्थाओं को स्वतंत्र करना है। उन्होंने कहा कि यदि आवश्यकता पड़ी तो वह शहीद होने के लिए भी तैयार हैं। उन्होंने कहा कि राष्ट्रीयता, लोकतंत्र को जो परिभाषा चुनाव आयोग की जो विशेषता, संवैधानिक संस्थाओं की प्रतिबद्धता का जो पाठ हम बच्चों को क्लास रूम में पढ़ाते हैं वह वास्तव में देश के अंदर यथार्थ में दिखाई नहीं देता, हम संविधान में दिए गए अधिकार और कर्तव्यों के बारे में जो बातें बच्चों को क्लास रूम में पढ़ाते हैं समाज में वह नहीं दिखती। देश के संसाधनों और सत्ता न्याय पूर्ण भागीदारी आज भी नहीं दिख रही है हम चाहते हैं कि जो संविधान में है वैसे समाज में भी होना चाहिए, इसी



आशा और विश्वास से हम समाजवादी पार्टी की सरकार बनाना चाहते हैं। देश भारत के संविधान में बच्चों की प्राथमिक शिक्षा की गारंटी दी गई है लेकिन उत्तर प्रदेश में एक तरफ प्राथमिक शिक्षा खत्म कर रही है तो दूसरी तरफ प्राथमिक शिक्षा बंद कर दिया है प्रदेश में प्राथमिक शिक्षा बंद होने से बचाने के लिए हम मोस्ट के लोगों ने सरकार के गलत निर्णय के विरोध में विभिन्न जनपदों में भीषण प्रदर्शन भी किए किंतु मौजूदा सरकार संवैधानिक गारंटी के अनुकरण में पर्याप्त शिक्षकों की भर्ती,

ग्रामीणों/पिछड़ों के बच्चों की शिक्षा के लिए बजट में वृद्धि करने के बजाय स्कूल बंद कर रही है। आज अमीर लोग यह कह कर कि गांव में शिक्षा का माहौल नहीं है अपने बच्चों को शहर भेज दे रहे हैं किंतु जो साधन संपन्न नहीं है ऐसे गरीब/पिछड़ों के बच्चों को प्राथमिक शिक्षा भी मिलना मुश्किल हो रही है योगी सरकार को इतना भी ज्ञान नहीं कि राष्ट्र का निर्माण किसी फेकट्री में नहीं बल्कि विद्यालयों में होता है इसी लिए हम मोस्ट के लोग प्रदेश में खास करके पूर्वांचल में निःशुल्क

मोस्ट पाठशालाएं चलवाने का काम कर रहे हैं हमें उम्मीद है कि समाजवादी सत्ता में आने के बाद प्रदेश की बर्बाद की जा रही प्राथमिक शिक्षा पर विशेष ध्यान देंगे। श्यामलाल निषाद ने कहा कि वीजेपी संविधान और संवैधानिक संस्थाओं को लोकतांत्रिक मूल्यों और नागरिक स्वतंत्रता का खत्म कर रही है देश की संप्रभुता अमेरिका के हाथों सौंप चुकी है! ऐसा लगता है कि देश भारत आज अमेरिका का उपनिवेश बनकर रह गया है, देश के संसाधनों और संपत्ति अपने चहेते चंद पूंजीपतियों के हवाले करते चले जा रहे हैं। मोस्ट निदेशक ने कहा कि वीजेपी धर्म की आड़ में अंधविश्वास, पिछड़ावाद, जाति श्रेष्ठ को बढ़ावा देकर देश की एकता और अखंडता भाई चारा को कमजोर कर रही है और जो उसके खिलाफ बोलता है उसके खिलाफ एफआईआर, निलंबन आदि का डर दिखाकर आवाज को दबाने का प्रयास कर रही है जिसका मैं खुद भुक्तभोगी रहा हूं।

अपमान की 'खौफनाक सजा' खुद को दी, आग लगाकर हिमांशु ने किया सुसाइड, गांव में भारी पुलिसबल तैनात

आर्यावर्त संवाददाता

बागपत। बागपत जिले के गंगधाड़ी गांव में तनाव का माहौल है। गांव में कई थानों की पुलिस फोर्स तैनात की गई है। थपड़ मारने और जातिसूचक शब्द कहे जाने से आहत युवक ने खुद पर पेट्रोल डालकर आग लगाई थी। बीते मंगलवार को इलाज के दौरान उसकी मौत हो गई। इससे गांव में तनाव का माहौल है। मृतक के परिजनों ने मुआवजे और सरकारी नौकरी की मांग की है।

जानकारी के अनुसार बीते 17 अप्रैल को मृतक 22 वर्षीय हिमांशु और गांव के ही टिंकू उर्फ गौरव राजपूत के बीच गाड़ी में फूल लदवाने को लेकर विवाद हुआ था। आरोप है कि हिमांशु ने गाड़ी में फूल लदाने से मना कर दिया था, जिसके बाद गौरव ने उसे जातिसूचक शब्द कहे और थपड़ भी मारी।

इससे आहत होकर रात करीब 9 बजे उसने गौरव के घर के पास



पहुंचकर अपने ऊपर पेट्रोल छिड़ककर आग लगा ली थी। इससे वह पूरी तरह झुलस गया और उस इलाज के लिए दिल्ली के सफरजंग अस्पताल में भर्ती कराया गया था, जहां इलाज के दौरान उसकी मौत हो गई।

शव पहुंचते ही गांव में तनाव

बुधवार जैसे ही शव गांव पहुंचा तनाव की स्थिति पैदा हो गई।

परिजनों ने अंतिम संस्कार से पहले मुआवजे और सरकारी नौकरी की मांग की। मौके पर मौजूद पुलिस-प्रशासन के अधिकारियों के आशवासन के बाद परिजन माने और शव का अंतिम संस्कार किया गया।

गिरफ्तार हो चुका है आरोपी

घटना के अगले दिन 18 अप्रैल को परिजनों की शिकायत पर पुलिस ने आरोपी टिंकू को गिरफ्तार

बेटे की तहरीर के आधार पर पुलिस ने नामजद मुकदमा दर्ज कर लिया है। आरोपी युवती को हिरासत में लेकर उससे पूछताछ की जा रही है। घटना के बाद से गांव में पुलिस बल तैनात है और स्थिति पर नजर रखी जा रही है।

इस संबंध में एसपीकुंवर आकाश सिंह ने बताया कि शाम करीब 7 बजे मां-बेटे की हत्या की सूचना मिली थी। मौके पर पहुंची पुलिस ने पाया कि दोनों अपने घर में मृत पड़े थे। उन्होंने बताया कि आरोपी बेटी मानसिक रूप से कुछ असंतुलित है और कहासुनी के बाद उसने इस वारदात को अंजाम दिया। फिलहाल पुलिस शवों को पोस्टमार्टम के लिए भेज चुकी है और मामले में आगे की कानूनी कार्रवाई जारी है। एक ही परिवार के दो सदस्यों की हत्या और वह भी घर की बेटी द्वारा किए जाने से पूरे क्षेत्र में दहशत का माहौल है।

जान से मारने की धमकी पांच के खिलाफ रिपोर्ट

आर्यावर्त संवाददाता

जौनपुर। गौराबादशाहपुर थाना क्षेत्र के ग्राम निशान उदियासन नहर के पास एक महिला के इकलौते बेटे को जान से मारने की नीयत से घेरने और पुराने मुकदमे में सुलह न करने पर हत्या की धमकी देने का मामला प्रकाश में आया है। पुलिस ने पीड़िता की तहरीर पर पांच नामजद अभियुक्तों के खिलाफ संबंधित धाराओं में मुकदमा दर्ज कर जांच शुरू कर दी है। निशान गांव निवासी जमीला पत्नी रशीद ने पुलिस को दी गई तहरीर में बताया कि उनके पड़ोसी सनवर, मेंहदीहसन उर्फ मोनु, सद्दाम, चांद मोहम्मद पुत्रगण मुद्दी और सोहराब पुत्र रुस्तम काफ़ी दवांग और सरकस किस्म के व्यक्ति हैं। पीड़िता के अनुसार, इन लोगों ने पहले भी उनके घर में घुसकर उनके और बच्चों के साथ मारपीट की थी, जिसके संबंध में बीते मार्च माह में थाना गौराबादशाहपुर में मुकदमा दर्ज

हुआ था। आरोप है कि उसी रंजिश को लेकर बीते शनिवार सुबह करीब 8 बजे जब पीड़िता का इकलौता बेटा सन्नी उदियासन नहर के पास था, तो उपरोक्त आरोपियों ने उसे जान से मारने की नीयत से घेर लिया। किसी तरह अपनी जान बचाकर वह अपनी मां के पास पहुंचा। पीड़िता का कहना है कि आरोपी लगातार उन पर पुराने मुकदमे में सुलह करने का दबाव बना रहे हैं और धमकी दे रहे हैं कि यदि सुलह नहीं की तो उनके बेटे को जान से मार देंगे और उनकी संपत्ति छीन लेंगे। आरोपियों ने तहरीर देने पर उनकी बेटी के साथ भी अनहोनी की धमकी दी है। थानाध्यक्ष प्रवीण कुमार यादव के निर्देश पर पुलिस ने सनवर, मेंहदीहसन, सद्दाम, चांद मोहम्मद और सोहराब के खिलाफ मामला पंजीकृत किया है। मामले की विवेचना उपनिरीक्षक मुन्ना लाल शर्मा को सौंपी गई है।

ट्रक से 400 लीटर डीजल चोरी, सीसीटीवी में कैद वारदात

सुलतानपुर। देहात कोतवाली क्षेत्र के ओदरा गांव में बाईपास किनारे खड़ी ट्रक से करीब 400 लीटर डीजल चोरी का मामला सामने आया है, जिससे पुलिस गश्त की सक्रियता पर सवाल खड़े हो गए हैं। पीड़ित इरशाद अहमद ने बताया कि 19 अप्रैल की रात ट्रक घर के सामने खड़ी थी, जिसमें हजारों रुपये का डीजल भरा था। आरोप है कि तड़के करीब 3:34 बजे कुछ लोग वाहन लेकर पहुंचे और टंकी से डीजल निकालकर ले गए। पूरी घटना सीसीटीवी में कैद हुई है, जिसमें आरोपी आराम से वारदात करते नजर आ रहे हैं। घटना के बाद 112 पर सूचना दी गई, लेकिन चोर आसानी से फरार हो गए। पुलिस ने मामला दर्ज कर जांच शुरू कर दी है।

डांस करती हुई लड़कियों को चुड़ैल बोला... बरेली का रीलबाज हसन अरेस्ट, क्या बोली मां?

आर्यावर्त संवाददाता

बरेली। उत्तर प्रदेश के बरेली जिले में सोशल मीडिया पर की गई एक टिप्पणी ने एक युवक को जेल पहुंचा दिया। यहां कंजादासपुर इलाके के रहने वाले हसन खान पर आरोप है कि उसने हिंदू महिलाओं के डांस वीडियो पर अभद्र टिप्पणी की थी। यह वीडियो सोशल मीडिया पर वायरल हुआ, जिसके बाद मामले ने तूल पकड़ लिया। शिकायत मिलने पर पुलिस ने कार्रवाई करते हुए हसन को गिरफ्तार कर लिया।

वायरल वीडियो में दिखाता है कि वैड-बाजे की धुन पर कुछ लड़कियां सड़क पर डांस कर रही हैं। हसन की करार वजह से ट्रैफिक जाम में फंसी दिखती है। इसी दौरान लड़कियों का वीडियो बनाते हुए हसन कहता है कि देखो कैसे चुड़ैलें डांस कर रही हैं। हसन पेशे से इञ्जिनर है, लेकिन



सोशल मीडिया पर रील बनाने का शौकान है।

हसन पहले वह एक यूट्यूब चैनल से भी जुड़ा रहा, जहां उसकी कुछ पुलिसकर्मियों से पहचान हो गई थी। इसी दौरान उसने पुलिस की

अब उसके लिए मुसीबत बन गई। यह कोई अपराधी नहीं है।

भरे बेटे से गलती हुई, उसे माफ कर दीजिए- मां की गुहार

हसन को पुलिस ने गिरफ्तार कर जब जेल भेज दिया। हसन की मां सहाना का रो-रोकर दुरा हाल है। उन्होंने बेटे के लिए हाथ जोड़कर माफी की अपील की। मां सहाना का कहना है कि उनका बेटा कोई अपराधी नहीं है, बल्कि एक आम लड़का है जो बहकावे में आकर गलती कर बैठा। उन्होंने भावुक होकर कहा, मेरा बेटा अभी बच्चा है, उससे एक छोटी सी भूल हो गई है। इसान से गलती हो जाती है, लेकिन उसे इतनी बड़ी सजा देना ठीक नहीं है। सहाना का कहना है कि हसन को अब अपनी गलती का एहसास हो चुका है

और वह आगे से ऐसा नहीं करेगा। परिवार की आर्थिक स्थिति भी कमजोर है। हसन के पिता गुलामम बजदूरी करते हैं और घर का खर्च बढ़ाई मुश्किल से चलता है। मां का कहना है कि बेटे के जेल जाने से घर की हालात और खराब हो गई हैं।

भाई ने भी मानी गलती

हसन के छोटे भाई फैजान ने भी माना कि उसके भाई से गलती हुई है। उसने कहा, जो हुआ वह गलत था, लेकिन अब वह अपनी गलती मान चुका है। हम चाहते हैं कि उसे एक मौका दिया जाए ताकि वह सुधर सके। फैजान ने बताया कि हसन घर का बड़ा बेटा है और उसकी कमाई से परिवार को सहारा मिलता था। परिवार अब प्रशासन और लोगों से यही उम्मीद कर रहा है कि हसन को सुधार का एक मौका दिया जाए।

बदल जाएगी लोनी की सूरत... 30 मीटर तक चौड़ी होंगी सड़के, नहीं लगेगा जाम

आर्यावर्त संवाददाता

गाजियाबाद। गाजियाबाद के लोनी क्षेत्र के हालात बदले वाले हैं। लंबे समय से अव्यवस्थित शहरी विस्तार, अवैध कॉलोनियों और भीषण ट्रैफिक जाम की समस्या से जूझ रहे इस इलाके की सूरत बदलने के लिए गाजियाबाद विकास प्राधिकरण ने एक नई योजना तैयार की है। इलाके की सुनियोजित करने के लिए जीडीए ने मिनी पायलट प्रोजेक्ट तैयार किया है, जिसके तहत पूरे इलाके को नया रूप दिया जाएगा और व्यवस्थित किया जाएगा।



बनाकर एक नया ढांचा तैयार किया है। इस योजना में टीला मोड़ से पाइपलाइन रोड और आसपास के क्षेत्रों को जोड़ने वाले नए मार्ग विकसित किए जाएंगे, जिससे न सिर्फ ट्रैफिक का दबाव कम होगा बल्कि अंदरूनी इलाकों तक पहुंच भी आसान होगी।

तीन चरणों में पूरा होगा प्रोजेक्ट

यह प्रोजेक्ट तीन चरणों में पूरा किया जाएगा, जिसमें अलग-अलग हिस्सों को जोड़कर एक मजबूत

सड़क नेटवर्क बनाने की योजना है। जीडीए के मास्टर प्लान के मुताबिक सड़क की चौड़ाई 30 मीटर तय की गई है, लेकिन शुरुआत 15 मीटर चौड़ी सड़क से की होगी ताकि काम जल्दी शुरू हो सके और लोगों को तत्काल राहत मिल सके। प्रोजेक्ट के पहले फेज में टीला मोड़ से भारत सिटी के आगे तक 1400 मीटर लंबी सड़क, दूसरे फेज में पाइपलाइन रोड से 1270 मीटर लंबी सड़क जोड़ी जाएगी और तीसरे फेज में 550 मीटर लंबी कनेक्टिविटी सड़क बनाई जाएगी।

अवैध कॉलोनियों पर लगगी रोक

इस योजना का एक अहम पहलू यह भी है कि सड़क बनने के बाद अवैध कॉलोनियों के अनियंत्रित

फैलाव पर लगातार जा सकेगी। अभी तक कनेक्टिविटी की कमी और स्पष्ट प्लानिंग के अभाव में अवैध निर्माण तेजी से बढ़ रहे थे, लेकिन अब सड़क किनारे वैध नक्शा पास कराने की प्रक्रिया आसान होगी, जिससे लोगों को भी नियमों के तहत निर्माण करने के लिए प्रोत्साहन मिलेगा।

अधिग्रहण की जाएगी जमीन

परियोजना के लिए जमीन अधिग्रहण में टीला शहाबापुर, निस्तीली, नारायण नगर, अफजलपुर, शरीफाबाद और असलतपुर सहित कई गांवों को शामिल किया जा सकता है। पहले फेज में करीब 0.6488 हेक्टेयर भूमि की आवश्यकता होगी, जिस पर करीब 16.95 करोड़ रुपये खर्च हो सकता है। वहीं दूसरे फेज में करीब 11.75 करोड़ रुपये और तीसरे चरण में करीब 19.08 करोड़ रुपये का बजट अनुमानित किया गया है।

एक व्यवस्थित शहरी ढांचे में ढालना है। यदि यह पायलट प्रोजेक्ट सफल होता है, तो आने वाले समय में इसी मॉडल को अन्य अव्यवस्थित इलाकों में भी लागू किया जा सकता है।

किन गांवों को अधिग्रहण में किया जाएगा शामिल?

प्रोजेक्ट के लिए जमीन अधिग्रहण में टीला शहाबापुर, निस्तीली, नारायण नगर, अफजलपुर, शरीफाबाद और असलतपुर सहित कई गांवों को शामिल किया जा सकता है। पहले फेज में करीब 0.6488 हेक्टेयर भूमि की आवश्यकता होगी, जिस पर करीब 16.95 करोड़ रुपये खर्च हो सकता है। वहीं दूसरे फेज में करीब 11.75 करोड़ रुपये और तीसरे चरण में करीब 19.08 करोड़ रुपये का बजट अनुमानित किया गया है।

अजय यादव ने जनपद का मान महाराष्ट्र में बढ़ाया: सपा

जौनपुर। विधासभा क्षेत्र बदलापुर के ग्राम रमदेईया निवासी अजय यादव को समाजवादी पार्टी के राष्ट्रीय अध्यक्ष अखिलेश यादव की अनुमति से प्रदेश अध्यक्ष एवं विधायक अबु आसिम आनमी द्वारा समाजवादी महाराष्ट्र प्रदेश का पुनः उपाध्यक्ष मनोनीत किया गया है। आज प्रदेश उपाध्यक्ष मनोनीत किए जाने पर प्रथम जनपद आमजन पर नगर के मंगलम लॉन मियापुर में भव्य स्वागत सम्मान समारोह आयोजित किया गया। सम्मान समारोह के मुख्य अतिथि अजय यादव का जनपद की तरफ से जिलाध्यक्ष राकेश मौर्य, पूर्व विधायक लालबहादुर यादव, पूर्व जिला पंचायत अध्यक्ष राजबहादुर यादव महासचिव आरिफ हबीब ने बुके देकर एवं माल्यापण कर स्वागत अभिनंदन किया। मुख्य अतिथि स्वागत सम्मान समारोह को संबोधित करते हुए नवमनोनिता प्रदेश उपाध्यक्ष अजय यादव ने कहा कि आज आप द्वारा स्वागत सम्मान किया।

अधिवक्ताओं ने डीएम से तहसीलदार की शिकायत

आर्यावर्त संवाददाता

जौनपुर। कलेक्ट्रेट परिसर में गुरुवार को मछलीशहर तहसील के अधिवक्ताओं ने जिलाधिकारी डॉ. दिनेश चंद्र से तहसीलदार रवि रंजन कश्यप और नायब तहसीलदार विवेक श्रीवास्तव के खिलाफ शिकायत की है। अधिवक्ताओं ने दोनों अधिकाारियों पर भ्रष्टाचार और अनियमितताओं में लिप्त होने का आरोप लगाया है। अधिवक्ताओं का आरोप है कि तहसीलदार रवि रंजन कश्यप और नायब तहसीलदार विवेक श्रीवास्तव बिना पैसे लिए कोई काम नहीं करते। उनके अनुसार, बिना धन उगाही के किसी भी पत्रावली पर निर्णय नहीं लिया जाता और मोल-बाना किया जाता है। कई पत्रावलियां छह से आठ महीने तक आदेश के लिए लंबित रखी जाते हैं। शिकायत में यह भी कहा गया है कि ये अधिकारी न तो जनता दर्शन में बैठते हैं और न ही किसी प्रार्थना पत्र पर कार्रवाई करते हैं। छत्र-छत्राओं के

आय, जाति और निवास प्रमाण पत्रों पर भी आख्या नहीं मांगी जा रही है, जिससे कई छात्रों की प्रमाण पत्र जमा करने की अंतिम तिथि निकल चुकी है और वे परेशान हैं। अधिवक्ताओं ने बताया कि हर न्यायालय में निजी मुंशी काम कर रहे हैं, जबकि शासन की सख्त आदेश है कि निजी कर्मचारियों को न्यायालयों से हटाया जाए। इसके अतिरिक्त, बिना किसी पूर्व सूचना के अधिवक्ताओं की मेज-कुर्सियां फेंककर तोड़ दी गईं और पंखे भी क्षतिग्रस्त कर दिए गए। तहसीलदार पर न्यायालय के पश्चिम में स्थित सार्वजनिक शौचालय को भी ताला लगाकर बंद करवाने का आरोप है, जबकि यह जनता की सुविधा के लिए बनाया गया था। अधिवक्ताओं ने मुख्यमंत्री की भ्रष्टाचार के खिलाफ 'होरो टॉलरेंस' नीति का हवाला देते हुए कहा कि इन अधिकारियों के कारण शासन-प्रशासन की छवि खराब हो रही है।

क्या खड़े होकर पानी पीना घुटनों के लिए नुकसानदायक है



अच्छी सेहत के लिए सिर्फ पानी पीना काफी नहीं है। बल्कि सही तरीके से पानी पीना भी जरूरी है। ऐसे में अक्सर ये सवाल रहता है कि पानी खड़े होकर पीना चाहिए या नहीं। कई लोगों को मानना है कि खड़े होकर पानी पीने से घुटनों में दर्द या कमजोरी की समस्या हो सकती है। लेकिन क्या इसमें कोई सच्चाई है या फिर सिर्फ मिथक है। जब हम इस विषय को वैज्ञानिक नजरिए से देखते हैं, तो तस्वीर थोड़ी अलग नजर आती है। आज के समय में जहां हर आदत को हेल्थ से जोड़कर देखा जाता है, वहीं पानी पीने का तरीका भी चर्चा का विषय बन चुका है। कुछ लोग मानते हैं कि खड़े होकर पानी पीने से शरीर पर दबाव पड़ता है और जोड़ों पर असर होता है, जबकि कुछ विशेषज्ञ इसे सिर्फ एक मिथक बताते हैं। ऐसे में यह जानना दिलचस्प हो जाता है कि क्या खड़े होकर पानी पीना क्या सच में घुटनों के लिए नुकसानदायक है या यह सिर्फ एक पारंपरिक मान्यता है। अगर आप भी इस सवाल का जवाब जानना चाहते हैं तो ये आर्टिकल आपके लिए है। यहां हम एक्सपर्ट और रिसर्च के आधार जानेंगे कि इसकी क्या सच्चाई है।

क्या खड़े होकर पानी पीना घुटनों पर असर डालता है?

पवमेंट की रिसर्च के मुताबिक, खड़े होकर पानी पीने का असर शरीर पर हो सकता है लेकिन घुटनों पर नहीं। इस रिसर्च में पानी पीने के बाद ब्लड प्रेशर और स्ट्रॉइंग रिसर्च को देखा गया। खड़े होकर पानी पीने से ब्लड सर्कुलेशन पर असर पड़ता है। लेकिन घुटनों या joints पर कोई नुकसान नहीं सामने आया है।

क्या कहती है स्टडी?

स्टडी बताती है कि पानी पीने शरीर के लिए

जरूरी है। लेकिन कैसे पिया जा रहा है इसका कोई खास प्रभाव नहीं बताया गया है। हालांकि, पीएसी की रिपोर्ट बताती है कि कुछ लोगों को खड़े होकर पानी पीने दिया गया तो उनके शरीर में फ्ल्यूइड मेजरमेंट में थोड़े बदलाव आए। लेकिन परे या ज्वाइंट में कोई नुकसान नहीं पाया गया है। यानी कुल मिलाकर कहें तो रिसर्च बताती है कि खड़े होकर पानी पीने से घुटनों के दर्द या arthritis का कोई ताल्लुक नहीं है। अभी तक ऐसी कोई रिसर्च नहीं आई है कि खड़े होकर पानी पीने से घुटनों में पानी जमा हो जाता है।

एक्सपर्ट की राय भी जानें

दिल्ली के अपोलो स्पेक्ट्रा हॉस्पिटल के आर्थोपेडिक्स एंड स्पाइन सैनियर कंसल्टेंट डॉ। सक्षम मित्तल बताते हैं कि खड़े होकर पानी पीने से घुटने खराब हो जाते हैं, यह बात सच नहीं है, बल्कि सिर्फ एक मिथक है। पानी पीने का तरीका घुटनों पर सीधे असर नहीं डालता। शरीर की पाचन प्रक्रिया ऐसी होती है कि पानी किसी भी स्थिति में पेट तक सामान्य रूप से पहुंच जाता है। हालांकि, बैठकर और धीरे-धीरे पानी पीना एक अच्छी आदत मानी जाती है। इससे शरीर पानी को बेहतर तरीके से इस्तेमाल कर पाता है और पेट से जुड़ी छोटी-मोटी दिक्कतों से भी बचाव होता है। खड़े होकर जल्दी-जल्दी पानी पीने से कुछ लोगों को गैस या भारीपन महसूस हो सकता है, लेकिन इसका घुटनों से कोई लेना-देना नहीं है। घुटनों की समस्या आम तौर पर ऑस्टियोआर्थराइटिस, बढ़ती उम्र, ज्यादा वजन या कम एक्सरसाइज की वजह से होती है। इसलिए इस बात की चिंता करने की जरूरत नहीं है कि आप खड़े होकर पानी पीते हैं या बैठकर। बस ध्यान रखें कि दिनभर पर्याप्त मात्रा में पानी पिएं और स्वस्थ जीवनशैली अपनाएं।

कॉलेज जाने वाली लड़कियों के लिए जरूरी आउटफिट्स कौन से हैं?

कॉलेज जाने वाली लड़कियों के लिए जींस-टीशर्ट, कुर्ती-लेगिंग्स, डेनिम जैकेट, फ्लोरल ड्रेस और पलाजो-टॉप जैसे आउटफिट्स जरूरी हैं, जो कम्फर्टबल और स्टाइलिश दोनों होते हैं।

कॉलेज लाइफ सिर्फ पढ़ाई तक सीमित नहीं होती, बल्कि यह खुद को एक्सप्रेस करने और अपनी पर्सनालिटी दिखाने का भी एक शानदार मौका होती है। ऐसे में सही आउटफिट का चुनाव आपके आत्मविश्वास को बढ़ा सकता है और आपको स्टाइलिश लुक दे सकता है।

हर दिन कॉलेज के लिए क्या पहनें, यह सवाल लगभग हर लड़की के मन में आता है। कभी कुछ ज्यादा ओवरड्रेसड लगने का डर होता है, तो कभी बहुत सिंपल दिखने का। इसलिए जरूरी है कि आपकी अलमारी में कुछ ऐसे मस्ट-हैव आउटफिट्स हों, जो हर मौके पर काम आएं और आसानी से स्टाइल किए जा सकें।

आजकल फैशन सिर्फ ट्रेंड्स फॉलो करने का नाम नहीं है, बल्कि आराम और स्टाइल का सही संतुलन बनाना भी जरूरी है। खासकर कॉलेज जाने वाली लड़कियों के लिए ऐसे कपड़े जरूरी हैं जो पूरे दिन आरामदायक होने के साथ-साथ ट्रेंडी भी लगे। यहां हम आपको बताएंगे 5 ऐसे आउटफिट्स, जो हर कॉलेज गर्ल के वॉर्डरोब में होने चाहिए, ताकि आप हर दिन स्टाइलिश और आत्मविश्वासी नजर आएं।

क्लासिक जींस और टी-शर्ट

जींस और टी-शर्ट का कॉम्बिनेशन कभी आउट ऑफ फैशन नहीं होता। यह सिंपल, आरामदायक और हर दिन के लिए परफेक्ट है। आप इसे स्नीकर्स और बैकपैक के साथ स्टाइल कर सकती हैं।

कुर्ती और लेगिंग्स

अगर आप एथनिक टच चाहती हैं, तो कुर्ती और लेगिंग्स एक बेहतरीन विकल्प हैं। यह लुक एलिगेंट और कम्फर्टबल दोनों होता है, खासकर गर्मियों में इस तरह के



आउटफिट वेस्ट रहते हैं।

डेनिम जैकेट के साथ कैजुअल आउटफिट

डेनिम जैकेट आपके किसी भी सिंपल आउटफिट को

स्टाइलिश बना सकता है। टी-शर्ट और जींस या ड्रेस के साथ इसे पहनकर आप कूल लुक पा सकती हैं।

फ्लोरल ड्रेस

फ्लोरल ड्रेस आपको फ्रेश और ट्रेंडी लुक देती है। यह कॉलेज के फंक्शनस या फ्रेंड्स के साथ आउटिंग के लिए परफेक्ट है।

पलाजो और टॉप

पलाजो और टॉप का कॉम्बिनेशन आजकल काफी ट्रेंड में है। यह स्टाइलिश होने के साथ-साथ बेहद आरामदायक भी होता है, जिससे आप पूरे दिन सहज महसूस करती हैं।

स्टाइल टिप्स

हमेशा कम्फर्ट को प्राथमिकता दें एक्ससेसरीज को ओवरडू न करें अपने वॉर्डरोब के अनुसार कपड़े चुनें

क्या शाम होते ही ऊर्जा का स्तर हो जाता है कम? ये हो सकते हैं कारण



आपका दिन

किस तरह से बीताता है, यह आपके ऊर्जा के स्तर पर निर्भर करता है। अगर आप शाम होते ही सुस्त और थकान महसूस करने लगते हैं तो इसका मतलब है कि आपकी दिनचर्या में कुछ ऐसी आदतें शामिल हैं, जो आपके शरीर और मन को कमजोर कर रही हैं। आइए आज हम आपको कुछ ऐसी आदतों के बारे में बताते हैं, जो शाम होते ही आपके शरीर और मन को सुस्त कर सकती हैं।

दोपहर का खाना ठीक से न खाना

दोपहर का खाना न खाना या इसे छोड़ देना आपकी ऊर्जा को कम कर सकता है। अगर आप दोपहर का खाना नहीं खाते हैं तो शाम को आपको अधिक भूख लगेगी और आप जो भी खाएंगे, उससे आपका वजन भी बढ़ सकता है। वहीं दोपहर का खाना खाने से आपको पूरे दिन ऊर्जा मिलती है और आप अधिक सक्रिय रहते हैं। इसलिए, दिनभर में एक बार जरूर भरपेट खाना खाएं।

चाय या कॉफी पीना

कई लोग दिनभर में कई बार चाय या कॉफी पीते हैं। ये पेय आपको थोड़े समय के लिए ऊर्जा दे सकते हैं, लेकिन इनका अधिक सेवन आपके स्वास्थ्य के लिए हानिकारक हो सकता है। चाय या कॉफी का अधिक सेवन करने से नींद में खलल पड़ सकता है और रात को नींद आने में परेशानी हो सकती है। इसके अतिरिक्त इनका अधिक सेवन शरीर के डिहाइड्रेट होने का कारण भी बन सकता है।

देर से सोने की आदत

देर से सोने की आदत भी आपके ऊर्जा स्तर को प्रभावित कर सकती है। अगर आप रोजाना देर से सोते हैं तो आपका शरीर ठीक से आराम नहीं कर पाता और अगले दिन आपको थकान महसूस होती है। इसलिए, कोशिश करें कि आप हर दिन एक ही समय पर सोएं और 7 से 8 घंटे की नींद लें, ताकि आपका शरीर ठीक से आराम कर सके और आप अगले दिन तरोताजा महसूस करें।

अधिक

चिंता करना

चिंता भी आपके ऊर्जा स्तर को कम करने का एक बड़ा कारण हो सकता है। अगर आप रोजाना किसी न किसी बात को लेकर चिंता में रहते हैं तो इसका असर आपके मानसिक स्वास्थ्य पर पड़ सकता है और आप शाम होते ही सुस्त महसूस करने लग सकते हैं। इसलिए, चिंता को कम करने के लिए रोजाना कुछ मिनट ध्यान या योग करें और अपनी पसंदीदा गतिविधियों में शामिल हों।

शारीरिक गतिविधियों की कमी

शारीरिक गतिविधियों की कमी भी आपके ऊर्जा स्तर को प्रभावित कर सकती है। अगर आप रोजाना थोड़ी बहुत व्यायाम नहीं करते हैं तो आपका शरीर सुस्त हो सकता है और आपको शाम होते ही थकान महसूस होने लग सकती है। इसलिए, रोजाना कम से कम 30 मिनट तक व्यायाम करें, जैसे कि दौड़ना, साइकिल चलाना या तैराकी आदि। इससे आपका शरीर सक्रिय रहेगा और आप पूरे दिन ऊर्जावान रहेंगे।

अधिक

कामकाजी महिलाओं के लिए समय की बचत से जुड़े ये 5 टिप्स हो सकते हैं लाभदायक



काम करते

आजकल महिलाएं हर क्षेत्र में काम कर रही हैं, फिर चाहे वह ऑफिस हो या घर हो। कामकाजी महिलाओं के लिए समय का प्रबंधन करना बहुत जरूरी है। सही समय प्रबंधन से महिलाएं अपने कामों को आसानी से पूरा कर सकती हैं और तनावमुक्त रह सकती हैं। इस लेख में हम कुछ सरल और असरदार सुझाव जानेंगे, जो कामकाजी महिलाओं के लिए बहुत मददगार साबित हो सकते हैं।

प्राथमिकता तय करें

सबसे पहले आपको यह तय करना होगा कि कौन-से काम सबसे ज्यादा अहम हैं और उन्हें पहले करना चाहिए। इसके लिए आप एक सूची बना सकती हैं, जिसमें सबसे जरूरी काम ऊपर हों और कम जरूरी नीचे। इससे आपको यह पता चलेगा कि किस काम पर ज्यादा ध्यान देने की जरूरत है और कौन-से काम बाद में किए जा सकते हैं। इससे आपका समय सही तरीके से बंटेगा और आप तनावमुक्त रहेंगीं।

अलार्म का उपयोग करें

अपने मोबाइल या घड़ी पर अलार्म सेट करें ताकि आप समय पर हर काम कर सकें। इससे आप किसी भी काम में देरी नहीं होगी और सब कुछ समय पर पूरा होगा। अलार्म का उपयोग करने से आप अपने दिनचर्या को बेहतर तरीके से संभाल सकेंगीं और किसी भी काम को भूलने से बच सकेंगीं। यह आदत आपके समय प्रबंधन को सुधारने में बहुत मददगार साबित हो सकती है।

छोटे-छोटे ब्रेक लें

समय छोटे-छोटे ब्रेक लेना बहुत जरूरी है ताकि आप थकान महसूस न करें। 50 मिनट काम करने के बाद 10 मिनट का ब्रेक लें। इस दौरान थोड़ी टहलें या कुछ हल्का खाएं, जिससे आपकी ऊर्जा बनी रहेगी और आप फिर से ताजगी से काम कर सकेंगीं। ब्रेक लेने से आपका ध्यान भी बेहतर रहेगा और आप ज्यादा उत्पादक बन सकेंगीं। यह आदत आपको थकान से बचाएगी और आपके काम की गुणवत्ता को भी बढ़ाएगी।

एक समय में एक काम करें

एक साथ कई काम करने से अक्सर कोई एक काम ठीक से नहीं होता। इसलिए जितना संभव हो उतना एक समय में एक ही काम करें। इससे आपका ध्यान भटकेगा नहीं और आपका काम जल्दी पूरा होगा। एक समय में एक काम करने पर आप हर काम को बेहतर तरीके से कर पाएंगीं और आपका समय भी बच सकेगा। इससे आपकी उत्पादकता बढ़ेगी और आप कम तनाव में अधिक काम कर सकेंगीं।

योजना बनाकर चलें

रोजाना सुबह उठते ही या रात को सोने से पहले अगले दिन की योजना बना लें कि आपको कौन-कौन से काम करने हैं और किस क्रम में करने हैं। इससे आपका दिन व्यवस्थित रहेगा और आपको किसी भी काम में परेशानी नहीं होगी। इन सरल लेकिन असरदार सुझावों को अपनाकर आप अपने समय प्रबंधन को बेहतर बना सकती हैं और अपने जीवन को संतुलित रख सकती हैं।

स्मार्टफोन्स में प्री-इंस्टॉल नहीं होगा आधार एप, भारी विरोध के बाद सरकार ने लिया यू-टर्न

स्मार्टफोन यूजर्स और मोबाइल कंपनियों के लिए एक अहम खबर है। भारत सरकार ने स्मार्टफोन्स में आधार ऐप को अनिवार्य रूप से प्री-इंस्टॉल करने के अपने प्रस्ताव को अब आधिकारिक तौर पर वापस लेने का फैसला किया है। इसका मतलब है कि अब एप्पल, सैमसंग और अन्य स्मार्टफोन कंपनियों को भारत में बिकने वाले अपने मोबाइल फोन्स में पहले से आधार ऐप डालकर देने की कोई जरूरत नहीं होगी। डिगज स्मार्टफोन कंपनियों के भारी विरोध के बाद एक सरकारी संस्था ने स्पष्ट किया है कि भारत सरकार अब इस प्रस्ताव पर आगे विचार नहीं करेगी।

दूज्ज मंत्रालय ने खारिज किया यूआईडीआई का प्रस्ताव

रॉयटर्स की एक रिपोर्ट के मुताबिक, आधार का संचालन करने वाली सरकारी संस्था यूआईडीआई (डूज्ज) ने इसी साल जनवरी में आईटी मंत्रालय से संपर्क साधा था। यूआईडीआई ने मंत्रालय से एप्पल, गूगल और अन्य प्रमुख स्मार्टफोन निर्माताओं के साथ बातचीत कर आधार ऐप को फोन में प्री-इंस्टॉल करना अनिवार्य बनाने की मांग की थी। हालांकि, अब यूआईडीआई ने अपने एक बयान में स्पष्ट

कर दिया है कि आईटी मंत्रालय ने इस प्रस्ताव की गहन समीक्षा की है और वह स्मार्टफोन पर इस ऐप को पहले से इंस्टॉल करना अनिवार्य बनाने के पक्ष में बिल्कुल नहीं है। गौरतलब है कि देश के करीब 1.34 अरब लोगों के पास 12 अंकों का यह यूनिफाइड आईडी नंबर है, जिसका इस्तेमाल बैंकिंग से लेकर एयरपोर्ट पर फास्ट ट्रैक तक में किया जाता है।

दो साल में छठी बार सरकार का प्रयास हुआ फेल

यह कोई पहला मौका नहीं है जब सरकार ने मोबाइल फोन में किसी सरकारी ऐप को अनिवार्य करने की कोशिश की हो। जानकारी के अनुसार, पिछले दो सालों में यह छठा मौका था जब सरकार की ओर से फोन पर किसी सरकारी ऐप को पहले से इंस्टॉल करने की मांग उठाई गई थी। हालांकि, मोबाइल कंपनियों ने एकजुट होकर सरकार के इन सभी प्रयासों का कड़ा विरोध किया है। डूज्ज का कहना है कि आईटी मंत्रालय ने इस आधार प्री-इंस्टॉलेशन प्रस्ताव को पूरी तरह से रद्द करने का अंतिम फैसला लेने से पहले इलेक्ट्रॉनिक्स उद्योग के सभी प्रमुख स्टेकहोल्डर्स

के साथ विस्तार से परामर्श किया था।

कंपनियों ने दिया सुरक्षा और बढ़ती लागत का हवाला

आधार प्रीलोड का यह प्रस्ताव मिलते ही स्मार्टफोन बनाने वाली दिगज कंपनियों में खलबली मच गई थी। कंपनियों ने सरकार के सामने डिवाइस की सुरक्षा और सॉफ्टवेयर की कॉम्पैटिबिलिटी को लेकर गंभीर चिंताएं जाहिर कीं। इसके अलावा, मोबाइल निर्माताओं का सबसे बड़ा तर्क उत्पादन लागत (प्रोडक्शन कॉस्ट) बढ़ने को लेकर था। कंपनियों का कहना था कि इस नियम के लागू होने से उन्हें भारतीय बाजार और निर्यात किए जाने वाले बाजारों के लिए अलग-अलग मैनुफैक्चरिंग लाइनें लगानी पड़ेगी, जिससे उनका खर्च काफी बढ़ जाएगा। विशेष रूप से एप्पल और सैमसंग जैसी बड़ी कंपनियों ने इस प्रस्ताव को लेकर डिवाइस की सैफ्टी और सिक्योरिटी से जुड़े कई अहम सवाल उठाए थे, जिसके बाद आखिरकार सरकार को अपने कदम पीछे खींचने पड़े।



भीषण गर्मी ने तोड़ा कृषि चक्र, 100 करोड़ लोगों पर संकट, संयुक्त राष्ट्र ने चेताया



मछली पालन और वानिकी के लिए एक अस्तित्वगत खतरा बन गई है। एफएओ के जलवायु परिवर्तन कार्यालय के प्रमुख कावेह जाहेदी ने कहा, भीषण गर्मी यह तय कर रही है कि किसान और मछुआरे क्या उगा सकते हैं और कब काम कर सकते हैं। एजेंसी गर्मी का असर केवल जमीन तक सीमित नहीं है। रिपोर्ट के अनुसार, 2024 में दुनिया के 91 फीसदी महासागरों ने कम से कम एक समुद्री लू का सामना किया। इससे पानी में ऑक्सीजन का स्तर कम हो रहा है, जिससे मछलियों का अस्तित्व खतरों में है और समुद्री खाद्य प्रणालियां चरमरा रही हैं।

प्रारंभिक चेतावनी प्रणालियों की आवश्यकता

कृषि से संबंधित रिपोर्ट में बताया

गया कि किसानों को मौसम का सटीक डेटा समय पर मिलना चाहिए ताकि वे बुवाई और कटाई के समय में बदलाव कर सकें। अगर तापमान 1.5 डिग्री के बजाय 3 डिग्री सेल्सियस तक बढ़ता है, तो भीषण गर्मी की तीव्रता और आवृत्ति चार गुना तक बढ़ सकती है।

चार प्रमुख फसलों पर पड़ता है असर

वैश्विक औसत तापमान में प्रत्येक एक डिग्री की वृद्धि से चार प्रमुख फसलों मक्का, चावल, सोयाबीन और गेहूँ की पैदावार में लगभग 6% की कमी आती है। आंकड़ों के मुताबिक, साल 2025 अब तक के तीन सबसे गर्म वर्षों में से एक रहा है। जब तापमान 30 डिग्री की सीमा को पार कर जाता है, तो प्रमुख फसलों की पैदावार में तेजी से गिरावट आने लगती है।

'लश्कर-जैश पर नकेल कसे पाकिस्तान'

पहलगांम हमले की बरसी पर अमेरिकी सांसदों ने एकसुर में उठाई मांग

वाशिंगटन, एजेंसी। अमेरिकी सांसद ब्रैड शर्मन ने पाकिस्तान से लश्कर-ए-तैयबा और जैश-ए-मोहम्मद जैसे आतंकी संगठनों पर सख्त कार्रवाई करने को कहा। वाशिंगटन में भारतीय दूतावास ने आतंकवाद की मानवीय कीमत विषय पर एक प्रदर्शनी लगाई थी। इस दौरान शर्मन ने 2025 के पहलगांम आतंकी हमले के पीड़ितों को याद किया। इस हमले में 26 निर्दोष लोग मारे गए थे।

शर्मन ने कहा कि पहलगांम हमले के पीछे ड रेजिस्टेंस फ्रंट का हाथ था, जिसका संबंध लश्कर-ए-तैयबा से है। खबरों के मुताबिक, इन समूहों को पाकिस्तान में पनाह मिलती है। डेमोक्रेट नेता शर्मन ने मांग की कि पाकिस्तानी सरकार को इन आतंकी गुटों पर नकेल कसने की मांग की। यह प्रदर्शनी ऐसे समय में हुई जब पाकिस्तान खुद को शांतिदूत



के रूप में पेश कर रहा है और अमेरिका-ईरान युद्ध को रोकने के लिए मध्यस्थता की कोशिश कर रहा है।

डिजिटल प्रदर्शनी में क्या?

इस डिजिटल प्रदर्शनी में 1993 के मुंबई बम धमाकों, 2008 के मुंबई हमलों और पहलगांम हमले की तस्वीरें दिखाई गईं। इसमें उन आतंकी

संगठनों और लोगों की पहचान भी उजागर की गई जो पाकिस्तान से अपनी गतिविधियां चलाते हैं। अमेरिका में भारत के राजदूत विनय मोहन कवात्रा ने कहा कि आतंकवाद मानवता को नष्ट करना चाहता है। उन्होंने प्रधानमंत्री नरेंद्र मोदी के उस संकल्प को दोहराया जिसमें भारत आतंकवाद को हराने के लिए पूरी तरह प्रतिबद्ध है।

प्रदर्शनी में रिपब्लिकन और डेमोक्रेटिक दोनों पार्टियों के कई बड़े सांसद शामिल हुए। इस दौरान सांसद लिसा मैकलेन ने कहा कि आतंकवाद से लड़ने के लिए खुफिया जानकारी साझा करना और मिलकर काम करना ही सही रास्ता है। वहीं, सांसद रो खन्ना ने पूर्व प्रधानमंत्री अटल बिहारी वाजपेयी की याद दिलाई। उन्होंने कहा कि वाजपेयी ने

1990 के दशक में ही इस खतरों की चेतावनी दी थी, लेकिन तब कम ही लोगों ने इसे गंभीरता से लिया था।


ऑपरेशन सिंदूर का भी हुआ जिक्र

इस दौरान 7 मई 2025 को भारत के ऑपरेशन सिंदूर का भी जिक्र किया गया। भारत ने पाकिस्तान और पीओके में लश्कर और जैश के 9 टिकानों को तबाह कर दिया था। इसके बाद दोनों देशों के बीच करीब 88 घंटे तक सैन्य संघर्ष चला था, जो 10 मई की शाम को थमा। सांसद रिचर्ड मैककार्मिक ने आतंकवाद को एक अनोखी बुराई बताया जो भारत और अमेरिका दोनों के लिए खतरा है। उन्होंने कहा कि जो लोग हिंसा से हमारी विविधता को खत्म करना चाहते हैं, वे ही असली दुश्मन हैं।

ईरान से तनाव के बीच अमेरिकी नौसेना सचिव जॉन फेलन ने अचानक छोड़ा पद, हंग कांग बने कार्यवाहक सचिव

वाशिंगटन, एजेंसी। पश्चिम एशिया में जारी तनाव के बीच पेंटागन ने बुधवार को अचानक घोषणा की कि नौसेना सचिव जॉन फेलन अपना पद छोड़ रहे हैं। राष्ट्रपति डोनाल्ड ट्रंप के दूसरे कार्यकाल में किसी सैन्य सेवा के प्रमुख का यह पहला इस्तीफा है। हालांकि, रक्षा विभाग में पिछले कुछ समय से कई बड़े अधिकारियों को हटाया जा रहा है।

फेलन के अचानक हटने का कोई कारण नहीं बताया गया है। यह फैसला ऐसे समय आया है जब अमेरिकी नौसेना ने ईरानी बंदरगाहों की घेराबंदी कर रखी है और दुनिया भर में तैहरान से जुड़े जहाजों की निशाना बना रही है। अब ट्रंप के करीबी और अंडरसेक्रेटरी हंग कांग नौसेना के कार्यवाहक सचिव की जिम्मेदारी संभालेंगे। काओ नौसेना में 25 साल तक रहे हैं और उनके पास युद्ध का अनुभव भी है।



फेलन का पद से हटना पेंटागन के शीर्ष नेतृत्व में फेरबदल की एक लंबी कड़ी का हिस्सा हो सकता है। कुछ हफ्ते पहले ही रक्षा मंत्री पीट हेमासेथ ने सेना के शीर्ष अधिकारी जनरल रैंडी जॉर्ज को पद से हटा दिया था। हेमासेथ ने पिछले साल पद संभालने के बाद से कई जनरलों और एडमिरलों को हटाया है। इनमें एडमिरल लीसा फ्रेचेती और जनरल

जिम स्लाइफ भी शामिल हैं। ट्रंप ने जनरल चार्ल्स सीक्यू ब्राउन जूनियर को भी उनके पद से हटा दिया है। फेलन का इस्तीफा बहुत चौकाने वाला है। उन्होंने मंगलवार को ही वाशिंगटन में नौसेना के एक सम्मेलन में हिस्सा लिया था। वहां उन्होंने पत्रकारों से अपने एजेंडे पर बात की थी। उन्होंने सांसदों के साथ बजट और नए जहाज बनाने की कोशिशों

पर भी चर्चा की थी। हालांकि, पेंटागन के प्रवक्ता शॉन पार्नेल ने बताया कि फेलन तुरंत अपना पद छोड़ रहे हैं। बता दें कि फेलन ने पहले कभी सेना में काम नहीं किया था। उन्हें नौसेना में बड़े बदलाव करने के लिए लाया गया था। वे एक निजी निवेश कंपनी के संस्थापक भी रहे हैं। फेलन ऐसे समय में जा रहे हैं जब नौसेना बहुत व्यस्त है। उसके

तीन विमानवाहक पोत मध्य पूर्व में तैनात हैं। साथ ही नौसेना कैरिबियन में ड्रमस के खिलाफ अभियान चला रही है। जनवरी में वेनेजुएला के नेता निकोलस मादुरो को पकड़ने में भी नौसेना की अहम भूमिका थी। नए कार्यवाहक सचिव हंग कांग वियतनाम से आ रहे हैं। 1970 के दशक में जब वे बच्चे थे, तब अपने परिवार के साथ वियतनाम से भागकर अमेरिका आ गए थे। उन्होंने वर्जीनिया से सीनेट का चुनाव लड़ा था लेकिन हार गए थे। काओ सेना में विविधता (डीईआई) कार्यक्रमों और कोरोना वैक्सिन की अनिवार्यता के कड़े विरोधी रहे हैं। उन्होंने यूक्रेन को दी जाने वाली मदद पर भी सवाल उठाए थे। काओ ने नौसेना अकादमी से पढ़ाई की है और इराक, अफगानिस्तान और सोमालिया में अपनी सेवाएं दी हैं।

फारस की खाड़ी-होर्मुज में तेल रिसाव का खतरा; उपग्रह तस्वीरों में लावान द्वीप से कुवैत तट तक असर दिखा

दुबई, एजेंसी। अमेरिका और ईरान से जुड़े सैन्य हमलों के बाद फारस की खाड़ी और होर्मुज जलडमरूमध्य में कई बड़े तेल रिसाव अंतरिक्ष से दिखाई दिए हैं। उपग्रह तस्वीरों में ईरान के केशम द्वीप, लावान द्वीप और कुवैत तट के पास समुद्र में फैला तेल साफ नजर आ रहा है। विशेषज्ञों ने चेतावनी दी है कि यदि स्थिति पर जल्द नियंत्रण नहीं पाया गया तो यह क्षेत्र समुद्री जैव विविधता, तटीय आबादी और पर्यटन से भी तेल रिसाव के कारण प्रभावित हो सकता है।

संरक्षित शिदवर द्वीप की जैव विविधता पर खतरा

शिदवर द्वीप फारस की खाड़ी में स्थित एक कोरल द्वीप है। यह कछुओं, समुद्री पक्षियों और अन्य वन्यजीवों के लिए महत्वपूर्ण आवास माना जाता है। विशेषज्ञों का कहना है कि तेल रिसाव ऐसे क्षेत्रों में पहुंचने पर समुद्री जीवों के प्रजनन, भोजन श्रृंखला और पूरे पारिस्थितिकी तंत्र पर दीर्घकालिक असर डाल सकता है। छह अप्रैल को कुछ उपग्रह तस्वीरों में कुवैत के तट के पास भी तेल फैला दिखाई दिया। ईरान की इस्लामिक रिपब्लिकन नौसेना

गार्ड कॉर्प्स ने कहा था कि उसने उसी दिन खाड़ी देशों की ईंधन और पेट्रोकेमिकल सुविधाओं को निशाना बनाया।

जीव-जंतुओं समेत लाखों लोगों पर खतरा

डच शांति संगठन पैक्स के परिचयना प्रमुख विम ज्वार्डेनबर्ग ने चेतावनी दी कि इन तेल रिसावों का असर लाखों लोगों पर पड़ सकता है, खासकर ईरान के तटीय इलाकों में रहने वाले लोगों पर। मछलियों के प्रदूषित होने से मछुआरों की आय और खाद्य सुरक्षा दोनों प्रभावित हो सकती है। यह तेल समुद्री कछुओं, डॉल्फिन और व्हेल जैसे जीवों के लिए भी गंभीर खतरा है। ये जीव या तो तेल निगल सकते हैं या उसमें फंस सकते हैं। इसके अलावा समुद्री जल को साफ कर पीने योग्य बनाने वाले डिस्टिलेशन प्लांट्स भी प्रभावित हो सकते हैं।

क्या है भू-अर्जन संशोधन, जिससे किसानों को होने वाला है बंपर फायदा



नई दिल्ली, एजेंसी। मुख्यमंत्री डॉ. मोहन यादव ने कहा है कि मध्यप्रदेश सरकार किसानों को विकास प्रक्रिया में भागीदार बना रही है। मंत्रि-परिषद की बैठक में कृषि भूमि के अर्जन पर बाजार दर से 4 गुना मुआवजा देने का निर्णय ऐतिहासिक है। इससे जहाँ किसानों को नई जमीन खरीदने में आसानी होगी, वहीं भू-अर्जन कार्यों के निराकरण को गति मिलेगी। सम्पूर्ण अर्थव्यवस्था को इसका लाभ होगा। यह किसानों की समृद्धि की दिशा में महत्वपूर्ण कदम है।

मुख्यमंत्री डॉ. यादव ने कहा कि

मध्यप्रदेश सरकार ने कैबिनेट बैठक में मध्यप्रदेश भू-अर्जन पुनर्वासन और पुनर्व्यवस्थापन में उचित प्रतिकर और पारदर्शिता का अधिकार नियम, 2015 के अंतर्गत ग्रामीण क्षेत्रों के लिए मल्टीप्लिकेशन फैक्टर 1.0 से बढ़ाकर 2.0 कर दिया है। इससे किसानों को बाजार मूल्य का अधिकतम 4 गुना मुआवजा मिल सकेगा।

तेज होगा परियोजनाओं का क्रियान्वयन

मुख्यमंत्री डॉ. यादव ने कहा कि

इस निर्णय से सिंचाई परियोजनाओं, सड़क, पुल, रेलवे और बांध निर्माण जैसे महत्वपूर्ण कार्यों के लिए केंद्र और राज्य सरकार द्वारा अधिग्रहित की जाने वाली कृषि भूमि पर किसानों को अधिक राशि मिल सकेगी। इससे न केवल विकास कार्यों में तेजी आएगी, बल्कि भूमि देने वाले किसान परिवारों की आर्थिक स्थिति में भी व्यापक सुधार होगा। शहरी और ग्रामीण दोनों इलाकों में विकास कार्यों को गति मिलेगी।

मेट्रोपोलिटन सिटी की

जरूरतें होंगी पूरी

मुख्यमंत्री डॉ. यादव ने कहा कि हम मध्यप्रदेश में मेट्रोपोलिटन सिटी की ओर भी बढ़ रहे हैं। ऐसे में भू-अर्जन की आवश्यकता पड़ेगी। गत तीन वर्षों में 55 हजार से अधिक किसानों को विभिन्न परियोजना के माध्यम से 16 हजार करोड़ मुआवजा वितरित किया गया है। सालाना आधार पर यदि देखें तो जो मुआवजा करीब 5000 करोड़ रूपए था, अब वो 4 गुना बढ़ा दिया गया है। अब हर साल करीब 20 हजार करोड़ रूपए मुआवजा किसानों को मिलेगा।

मध्यप्रदेश में गेहूँ उत्पादन

मुख्यमंत्री डॉ. यादव ने कहा कि कृषक कल्याण वर्ष-2026 में किसानों के हित में निरंतर कार्य होगा। वैश्विक परिदृश्य में गेहूँ का निर्यात न के बराबर है। इन परिस्थितियों में भी सरकार किसानों के साथ खड़ी है। पहले छोटे और मझौले किसान और फिर बड़े किसानों से गेहूँ खरीदा जा रहा है। किसानों को बोनस भी दिया जा रहा

है। पिछले साल का गेहूँ भी वेयरहाउस में स्टॉक है। इस वर्ष गेहूँ उत्पादन बढ़ा है। अन्नदाताओं के हित में राज्य सरकार गेहूँ खरीदी का कार्य पूर्ण करेगी। भारत सरकार से 78 लाख मीट्रिक टन खरीदी के अनुमान के अनुसार आवश्यक अनुरोध किया गया है।

लाइली बहनों की राशि में वृद्धि

मुख्यमंत्री डॉ. यादव ने कहा कि राज्य सरकार ने लाइली बहना योजना की राशि बढ़ाई है, किसानों और नारी सशक्तिकरण के लिए अपने सभी वादों को पूरा करने की दिशा में आगे बढ़ रहे हैं। किसी भी योजना को बंद नहीं किया गया है। योजनाओं को बंद किए जाने संबंधी दुष्प्रचार गलत सिद्ध हुआ है। राज्य सरकार ने वित्त वर्ष 2026-27 के लिए 4 लाख 21 हजार करोड़ रूपए का बजट पेश किया है। नीति आयोग की गाइडलाइन के अनुसार सभी प्रकार के वित्तीय प्रबंधन करते हुए हम आगे बढ़ रहे हैं।

महंगी किताबें खरीदने का दबाव, प्राइवेट स्कूलों की मनमानी पर राज्यों को नोटिस



नई दिल्ली, एजेंसी। देश के अलग-अलग हिस्सों से अभिभावकों की तरफ से शिकायत की गई। शिकायत में ये कहा गया है कि प्राइवेट स्कूल उनपर प्राइवेट पब्लिकेशन की किताबें खरीदने का दबाव डाल रहे हैं। ऐसे में अभिभावकों की तरफ से लगाए गए आरोप के बाद राष्ट्रीय मानवाधिकार आयोग (NHRC) की तरफ से एक बड़ा फैसला लिया गया है। इस मामले में प्रियंक कानुनगी की अध्यक्षता वाली खंडपीठ ने सभी राज्य सरकारों को नोटिस जारी किया है। यह कार्यवाही नमो फाउंडेशन द्वारा प्रस्तुत शिकायत के आधार पर की गई है।

आयोग ने राज्य सरकारों को राष्ट्रीय स्कूल वेग नीति तथा शिक्षा का अधिकार अधिनियम की धारा 29 के अनुपालन में जरूरी कार्यवाही सुनिश्चित करते हुए विस्तृत रिपोर्ट प्रस्तुत करने के निर्देश दिए हैं। इसके अलावा आयोग ने SCERT की तरफ से प्रकाशित पुस्तकों की संख्या तथा निजी एवं सरकारी स्कूलों में अध्ययनरत विद्यार्थियों की संख्या के अनुपात संबंधी आंकड़े भी मांगे हैं। आयोग ने यह भी उल्लेख किया

है कि जब सरकारी स्कूलों में विद्यार्थियों को SCERT/NCBERT की पुस्तकें उपलब्ध कराई जाती हैं, तो निजी स्कूलों में शुल्क के आधार पर इसी व्यवस्था को लागू करने में क्या बाधा है। आयोग के अनुसार, स्कूलों के प्राइवेट और सरकारी प्रबंधन के आधार पर पाठ्यपुस्तकों एवं पाठ्यक्रम में अंतर करना अकादमिक भेदभाव की श्रेणी में आता है। इसके साथ ही, शिक्षा मंत्रालय को भी नोटिस जारी कर यह स्पष्टीकरण मांगा गया है कि कक्षा 8 तक परीक्षा बोर्डों द्वारा निर्धारित पाठ्यक्रम, नामित अकादमिक प्राधिकरण से अलग क्यों है।

तक परीक्षा बोर्डों द्वारा निर्धारित पाठ्यक्रम, नामित अकादमिक प्राधिकरण से भिन्न क्यों है। आयोग के अनुसार, स्कूलों के प्राइवेट और सरकारी प्रबंधन के आधार पर पाठ्यपुस्तकों एवं पाठ्यक्रम में अंतर करना अकादमिक भेदभाव की श्रेणी में आता है। इसके साथ ही, शिक्षा मंत्रालय को भी नोटिस जारी कर यह स्पष्टीकरण मांगा गया है कि कक्षा 8 तक परीक्षा बोर्डों द्वारा निर्धारित पाठ्यक्रम, नामित अकादमिक प्राधिकरण से अलग क्यों है।

अब आयुष्मान खुराना बनेंगे राजश्री के नए प्रेम, शरवरी संग ये प्रेम मोल लिया में करेंगे रोमांस, तय हुई रिलीज डेट



राजश्री प्रोडक्शन हाउस ने अपनी नए प्रोजेक्ट का एलान किया है। 2022 में फिल्म ऊंचाई के लिए सर्वश्रेष्ठ निर्देशक का राष्ट्रीय पुरस्कार जीतने के बाद सूरज बड़जात्या एक बार फिर एक बेहतरीन फेमिली एंटरटेनिंग फिल्म लेकर दर्शकों के बीच लौट आए हैं। उन्होंने अपनी आगामी फिल्म के टाइटल के साथ, रिलीज डेट और लीड स्टार के नाम से भी पर्दा हटाया है।

राजश्री का चहेता किरदार प्रेम 12 साल बाद बड़े पर्दे पर वापसी कर रहा है। राजश्री प्रोडक्शन ने अपने इंस्टाग्राम पर एक पोस्ट साझा किया,

जिसमें उनके आगामी प्रोजेक्ट के बारे में जानकारी दी गई है।

राजश्री ने अपने नोट में लिखा है, हमारे पास एक अनाउंसमेंट है। इस नवंबर, राजश्री प्रोडक्शंस लिमिटेड, महावीर जैन फिल्म के सहयोग से, बड़े पर्दे पर एक फेमिली एंटरटेनर फिल्म लेकर आ रहा है। सूरज आर। बड़जात्या की निर्देशित इस फिल्म का टाइटल है - ये प्रेम मोल लिया। इसमें आयुष्मान खुराना और शरवरी मुख्य भूमिका में हैं। यह हिमेश रेशमिया का एक म्यूजिकल है। थिएटर में 27 नवंबर 2026 को। तारीख याद

रखें।

12 साल बाद सूरज बड़जात्या और हिमेश रेशमिया भी एक बार फिर साथ आ रहे हैं। उनकी आखिरी फिल्म प्रेम रतन धन पायो थी। अब जब हिमेश रेशमिया ये प्रेम मोल लिया के लिए म्यूजिक तैयार कर रहे हैं, तो एक चार्ट-टॉपिंग गाने की उम्मीद काफी बढ़ जाती है। बता दें, सूरज बड़जात्या की फिल्मों में संगीत एक बेहद अहम हिस्सा होता है।

आयुष्मान खुराना पहली बार प्रेम का किरदार निभाते दिखेंगे। आयुष्मान ने प्रेम की सादगी और मासूम शरारतों को, जो प्रेम की पहचान है, बहुत खूबसूरती से निभाते हुए दिखेंगे। उनके साथ जोड़ी में शरवरी हैं। यह उनकी पहली ऑन-स्क्रीन कोलैबोरेशन होगा। वह अपनी परफॉर्मिंग में राजश्री हीरोइनों की खूबसूरती, हिम्मत और दम दिखाती नजर आएंगी। आयुष्मान खुराना और शरवरी की केमिस्ट्री और स्क्रीन प्रेजेंस देखने लायक होगा।

राजश्री प्रोडक्शंस और महावीर जैन फिल्मस की यह फिल्म दिवाली के बाद बड़े पर्दे पर धूम मचाने के लिए उतरेगी। सूरज बड़जात्या की निर्देशित यह प्रेम मोल लिया 27 नवंबर, 2026 को सिनेमाघरों में दर्शकों का स्वागत करेगी।

मुनमुन दत्ता ने बताया समर मॉर्निंग रूटीन का राज, पेट की सेहत के लिए शोयर किए खास देसी ड्रिंक

गर्मियों का मौसम आते ही लोग अपनी सेहत को लेकर ज्यादा सतर्क हो जाते हैं। खासतौर पर इस मौसम में पाचन संबंधी परेशानियां ज्यादा होती हैं, इसलिए खानपान पर ध्यान देना बेहद जरूरी होता है। ऐसे में कई सेलिब्रिटीज भी अपने हेल्दी रूटीन को फैंस के साथ साझा करते रहते हैं। इसी कड़ी में टीवी की जानी-मानी अभिनेत्री मुनमुन दत्ता ने अपने समर मॉर्निंग रूटीन की एक झलक सोशल मीडिया पर शोयर की, जो अब खूब चर्चा में है। तारक मेहता का उल्टा चश्मा में बनीता का किरदार निभाकर घर-घर में पहचान बना चुकीं मुनमुन दत्ता ने अपने इंस्टाग्राम पोस्ट के जरिए बताया कि वह सुबह की शुरुआत किस तरह से करती हैं। उन्होंने इंस्टाग्राम स्टोरी एक वीडियो और कुछ तस्वीरें साझा कीं, जिनमें उनके हेल्दी नाश्ते की झलक देखने को मिल रही है। इस पोस्ट के साथ उन्होंने कैप्शन में लिखा, मैंने सुबह के लिए एक ऐसी ड्रिंक तैयार की है, जो पेट की सेहत के लिए बेहद फायदेमंद है और

शरीर को अंदर से मजबूत बनाती है।

वीडियो में देखा जा सकता है कि मुनमुन छाल से कुछ बना रही हैं, जिसे वह पेट की सेहत के लिए बेहतरीन ड्रिंक बता रही हैं। इसे बनाते समय उन्होंने उसमें बारीक कटा हुआ प्याज और हरा धनिया समेत कई चीजों को मिलाया।

इसके अलावा, मुनमुन ने एक तस्वीर के जरिए एक और खास ड्रिंक के

बारे में जानकारी दी, जिसे रागी अंबली कहा जाता है। उन्होंने कैप्शन में बताया, यह देसी पेय पाचन को बेहतर बनाता है। साथ ही यह गर्मियों में शरीर को ठंडक पहुंचाने का भी काम करता है। यह शरीर को हल्का महसूस कराता है।

मुनमुन दत्ता अपने फिटनेस के लिए जानी जाती हैं। वह अक्सर अपने सोशल मीडिया अकाउंट पर व्यायाम और योग से जुड़े वीडियो और तस्वीरें साझा करती रहती हैं। उनका मानना है कि फिट रहने के लिए एक्सरसाइज के साथ-साथ सही खानपान भी उतना ही जरूरी है। फैंस भी उनके इस हेल्दी लाइफस्टाइल को काफी पसंद करते हैं।

कांतारा अभिनेत्री रुक्मिणी वसंत का मिस्ट्री वाला वैनिटी पोस्ट, अगला कदम क्या है, सब कंप्यूज!

अपने करियर के दमदार फेज के बाद, रुक्मिणी वसंत ने एक ऐसा क्रिप्टिक सोशल मीडिया पोस्ट डाला है कि इंडस्ट्री में हलचल मच गई है—थोड़ा सा टीज, लेकिन असली राज पूरी तरह सीक्रेट! हाल ही में एक्टर ने अपनी वैनिटी से एक शांत सा, बिहाइंड-द-सीन्स झलक शोयर की, जो साफ-साफ तो कुछ नहीं बताती, लेकिन सेट पर होने का हिंट जरूर देती है। फोटो खुद में सिंपल थी, लेकिन टाइमिंग ऐसी कि फैंस और इंडस्ट्री वाले दोनों ही डिटेक्टिव मोड में चले गए—आखिर ये किस प्रोजेक्ट की शूटिंग चल रही है? रुक्मिणी की ये उड़ान उनके हालिया परफॉर्मिंग की जबरदस्त तारीफ के बाद और तेज हो गई है, जिसे उनके करियर का टर्निंग प्वाइंट माना जा रहा है। स्क्रीन पर उनकी पकड़ ने उन्हें साउथ इंडियन सिनेमा की सबसे एक्साइटिंग टैलेंट्स में से शामिल कर दिया है। उनके सबसे चर्चित प्रोजेक्ट्स में से एक है टॉक्सिक: ए फेयरीटेल फॉर ग्रीन-अप्स, जिसमें वो यश के साथ नजर आएंगी और डायरेक्शन है गीतू मोहनदास का। फिल्म में रुक्मिणी 'मेलिसा' का किरदार निभा रही हैं—एक ऐसा कैरेक्टर जो रहस्यमयी है, इमोशनल लेयर्स से भरा है और कहानी के डार्क, फेयरीटेल जैसे वर्ल्ड का अहम हिस्सा है। फिल्म 4 जून 2026 को रिलीज होने वाली है। इसके अलावा, वो जूनियर एनटीआर के साथ एनटीआरनील में भी दिखाई देंगी, जो प्रशांत नील द्वारा डायरेक्टड एक एक्शन ड्रामा है। इस पीरियड फिल्म में उनका रोल फीमेल लीड के तौर पर कम्फर्म हो चुका है। कन्नड़ सिनेमा में भी रुक्मिणी ने केवीएन प्रोडक्शंस के साथ एक अनटाइटल्ड फिल्म साइन की है, जिसे हेमंत एम. राव डायरेक्ट कर रहे हैं—ये उनकी तीसरी कोलैबोरेशन होगी 'सप्ता सागरदाचे एलो' के बाद। फिलहाल, रुक्मिणी ने अपने पते छुपा कर रखे हैं—बस एक छोटी सी वैनिटी झलक से सबको सस्पेंस में डाल दिया है और अब सबकी नजर बस इसी पर है—आगे क्या?



जूनियर एनटीआर फैंस के लिए डबल सेलिब्रेशन, एनटीआरनील की नई रिलीज डेट आउट



बड़ी घोषणा की है, जो एनटीआर के जन्मदिन पर 20 मई को रिलीज होगी।

पोस्टर में एनटीआर का स्टायल और पावरफुल अवतार फिल्म को लेकर बनी चर्चा को और भी बढ़ा रहा है। 20 मई को आने वाली पहली झलक के साथ फिल्म का क्रेज सातवें आसमान पर पहुंच गया है। एनटीआर के जन्मदिन के मौके पर रिलीज होने वाली यह झलक उन लाखों फैंस के लिए एक खास तोहफा होगी जो उन्हें बड़े पर्दे पर देखने का बेसब्री से इंतजार कर रहे हैं।

इसके अलावा, इस फिल्म के लिए एनटीआर के जबरदस्त ट्रांसफॉर्मेशन ने सबको हैरान कर दिया है। उनके इस नए लुक की तस्वीरें पहले ही वायरल हो चुकी हैं और फैंस के बीच तहलका मचा रही है। उन्हें इस तरह के लुक में पहले कभी नहीं देखा गया, जिसने दर्शकों की उत्सुकता को और बढ़ा दिया है।

एनटीआर नील को प्रशांत नील की अब तक की सबसे बड़ी और महत्वाकांक्षी फिल्म बताया जा रहा है, जो एक शानदार सिनेमाई अनुभव का वादा करती है। केजीएफ और सालार जैसी बैक-टू-बैक ब्लॉकबस्टर फिल्में देने के बाद, फैंस यह देखने के लिए बेताब हैं कि प्रशांत नील अब क्या नया लेकर आएंगे। मैं ऑफ द मासेज जूनियर एनटीआर के साथ उनका यह तालमेल भारतीय सिनेमा के सबसे ताकतवर मेल में से एक माना जा रहा है।

फिल्म के ऐलान के बाद से ही इसे लेकर जबरदस्त हलचल है और फैंस हर छोटे अपडेट का इंतजार कर रहे हैं। दो इतने बड़े नामों के साथ आने से यह फिल्म साल की सबसे प्रतीक्षित फिल्मों में से एक बन गई है और हर कोई यह देखने को उत्सुक है कि यह मेगा कोलैबोरेशन बड़े पर्दे पर क्या कमाल दिखाता है। प्रशांत नील के निर्देशन में बन रही इस फिल्म में एनटीआर लीड रोल में हैं। फिल्म का निर्माण माइश्री मूवी मेकर्स और एनटीआर आर्ट्स के बैनर तले किया जा रहा है।

एनटीआरनील 2027 की सबसे बड़ी फिल्मों में से एक होने वाली है। मनोरंजन की दुनिया की दो बड़ी ताकतें मैं ऑफ द मासेज जूनियर एनटीआर और केजीएफ व सालार के डायरेक्टर प्रशांत नील जब एक साथ आ रहे हैं, तो यह तय है कि दर्शकों को पर्दे पर एक अनोखा और भव्य सिनेमाई अनुभव देखने को मिलेगा।

जब से एनटीआरनील का ऐलान हुआ है, यह सबसे चर्चित फिल्मों में से एक बनी हुई है। भारतीय सिनेमा की दो सबसे बड़ी ताकतों, जूनियर एनटीआर और प्रशांत नील का साथ आना ही इसे 2027 की सबसे बड़ी फिल्मों की कतार में खड़ा कर देता है। बढ़ते उत्साह के बीच, मेकर्स ने एक बेहद रोमांचक पोस्टर जारी किया है और फिल्म की पहली झलक को लेकर